

Mokṣākaragupta

Tarkabhāṣa

SARIT

SARIT

Contents

Contents	i
I तर्कभाषा	१
१ प्रत्यक्षपरिच्छेदः	३
२ स्वार्थानुमानम्	१४
३ परार्थानुमानम्	२०
APPENDIX:A tentative restoration into Sanskrit of passages found in the Tibetan Version only.	४१
Pp. ४४१	४३
P. ४८	४३
P. ७१	४४
P...	४४
The TEI Header	४४

Part I

[

तर्कभाषा]तर्कभाषा^{1/ri}

१ प्रत्यक्षपरिच्छेदः

गुरुं प्रणम्य लोकेशं शिशूनामल्पमेधसाम् ।

धर्मकीर्तिमतश्रुत्यै तर्कभाषा प्रकाशयते ॥§2

इह खलु प्रेक्षापूर्वकारिणोऽर्थिजनास्सर्वपुरुषार्थसिद्धिनिमित्तं प्रमाणम-
नुसरन्तीति प्रमाणमादौ व्युत्पाद्यते । §3

५ प्रमाणं सम्यग्ज्ञानमपूर्वगोचरम् । प्रमीयतेऽर्थोऽनेनेति प्रमाणम् । तदेव
सम्यग्ज्ञानम्, सन्देहविपर्यासदोषरहितत्वात् । अविसंवादकं ज्ञानं लोके स-
म्यग्ज्ञानमभिधीयते । न च संशयविपर्यासज्ञानयोरविसंवादकत्वं मस्ति । यथा
स्थाणुर्वा पुरुषो वेतिज्ञानस्य, मरीचिकासु वा जलज्ञानस्य । अपूर्वो गोचरो
अस्येत्यपूर्वगोचरम् । गोचरो विषयो घटादिः । तस्मादुत्पन्नं तदर्थप्रापणयोग्यं
१० ज्ञानं प्रमाणम् ॥ §4

ननु ज्ञानं कर्तृ पुरुषं प्रयोज्यमर्थं कर्मभूतं यदि कदाचिन्न प्रापयति
तत्कथमप्रापकत्वात् प्रमाणं स्यात् ? उच्यते । न हि ज्ञानेन पुरुषो ग-
ले पादुकान्यायेन बलादर्थे प्रवर्तयितव्यः । अपि त्वेवंभूतमिदं वस्तुस्वरूपं
१५ प्रामाण्यं मविरुद्धम् । पुरुषस्तु तत्र प्रयोजनवशात् प्रवर्ततामृते प्रयोजनं न
प्रवर्तताम्, अर्थो वा योगिपिशाचादिभिरपहियताम् । ज्ञानस्य किमायातम्
? ॥ §5

2/ri

नन्वविसंवादकत्वेन ज्ञानस्य प्रामाण्यम् । अविसंवादकत्वं च दृष्टार्थप्राप-
णात् । न च यद्दृष्टं तत्प्राप्यते, क्षणिकत्वात् । किञ्च रूपं दृष्टं, प्राप्यते च
२० स्पष्टव्यम् । ततोऽन्यद्दृष्टमन्यत् प्राप्यत इत्यप्रतीतप्रापणात् कथं प्रामाण्यमस्य
संगच्छताम् । न । यदि नाम वस्तुतोऽन्यदेव प्राप्यते तथापि दृष्टमेव मया
प्राप्तमित्येकत्वाध्यवसायात् प्रतीतप्रापणमभिधीयते । यत्तु मरीचिकादिजल-
ज्ञानं तदप्रापणयोग्यत्वादप्रमाणमेव ॥ §6

नन्विदं प्रापणयोग्यमिदं नेत्यर्थक्रियाप्राप्तिमन्तरेण निश्चेतुमशक्यम् ।
२५ ज्ञानोत्पत्तिमात्रेण तु न भ्रान्ताभ्रान्तयोर्भेदोऽवधार्यते । ततश्च कथं तत्स-
म्यग्ज्ञानमिति चेत् । नैष दोषः । यद्यपि ज्ञानमात्रोदयाद्वैशिष्ट्यमनयोरवधार-
यितुं न शक्यते । तथापि ज्ञानविशेषोदयाद्यथैकस्य वैशिष्ट्यं तथोच्यते ।
तथा हि-यदि नाम मन्दबुद्धिरुत्पत्तिवशादविसंवादकत्वं ज्ञानस्य नावधारयितुं

२ श्रुत्यै] tabha-T Chogs. kyi.
grags. pa'i. lugs. mñan. phyir.
tabha-my श्रोतुं.

१९ वात्] tabha-T, tabha-G
--यद्दृष्टं तत्प्राप्यते अक्षणिकत्वात् ।

3/ri समर्थः, तथापि दाहपाकावगाहनस्नानपानोन्मज्जनाद्यर्थक्रियां दूरतोऽनुभवतो
नरस्य दर्शनेनोच्चलद्धूमादिदर्शनेन चावधारयति । अमन्दबुद्धिस्तु पदुतर-
प्रत्यक्षेणैवावधारयति, न बर्थक्रियाप्राप्त्या । यद्यविसंवादलक्षणं प्रामाण्यं
तदा श्रोत्रज्ञानस्याधिगतार्थाप्रापकत्वात् कथं प्रामाण्यमिति चेन्न । *अर्थस्व-
रूपप्रतीतिर्हि प्रामाण्यम् । तच्च बाह्यार्थक्रियाप्राप्तिमन्तेरणापि सम्भवति । ५
यदुक्तम्, *प्रमाणमविसंवादि ज्ञानमर्थक्रियास्थितिः ॥ अविसंवादनम् इति ।
शब्दस्य श्रुतिमात्रेणैव चरितार्थत्वात् श्रुतिरेव तत्रार्थक्रियास्थितिः । यथा रविच-
न्द्राम्बुदचित्रादीनां दर्शनमेवार्थक्रियास्थितिः । तदुक्तमज्ञेयस्वरूपसंवित्तिरिष्टा
तत्र क्रियास्थितिः इति । *प्रथमं तु प्रेक्षावानर्थक्रियार्थितया जलानलादाव-
र्थक्रियासन्देहादेव प्रवर्तते । यदि नाम तस्यैव नास्ति सन्देहो मे वर्तत १०
इति तथापि साधकबाधकप्रमाणाभावाद्युक्तः सन्देहो भवन् केन वार्यते
इति । तस्मात् स्थितमेतत्--आसादितनिरन्तरार्थक्रियाव्यवहारात्पदुतरप्रत्य-
क्षोदयादेवार्थे प्रवर्तते मन्दबुद्धिस्तु तादृष्यानुमानादिति । अत एव तु प्रत्यक्षस्य
स्वतः प्रामाण्यम् । कस्यचित्तु परतः । यौगिज्ञानस्य स्वसंवेदनस्य च स्वत
एव प्रामाण्यम् । अनुमानस्य तु निश्चयात्मकत्वात् स्वत एव प्रामाण्यम् । १५
तेनायमर्थः--प्रथमत एव यद्विज्ञानं विषये प्रवृत्तं तदेव प्रमाणम् । न तु तत्रैव
4/ri पश्चाद्भावि ज्ञानान्तरमपि । गृहीतग्राहि ब्वेन तस्याप्रामाण्यात् । यथा घटं
निर्विकल्पकेन ज्ञानेन दृष्ट्वा पश्चात्तस्मिन्नेव विषये घटोऽयमिति सविकल्पकं
ज्ञानं स्मरणरूपम् । यथा वा पर्वतादौ धूमं दृष्ट्वा वह्निरत्रेत्यनुमानज्ञानानन्तरं
पुनरपि तत्रैव वह्निरत्रेत्यनुमानज्ञानम् । सम्यग्ज्ञानं प्रमाणमित्युक्ते सामर्थ्याञ्ज-
डस्वभावस्येन्द्रियादेः परिच्छेदकत्वाभावात् प्रामाण्यं निरस्तम् । परिच्छेदकत्वं
हि बोद्धव्यम् । तच्च ज्ञानस्यैव निजरूपम् । तत्कथमज्ञानात्मन इन्द्रियादेः
स्वरूपं भवितुमर्हतीति ॥ §7

तद्विविधं प्रत्यक्षमनुमानं चेति । प्रतिगतमक्षं प्रत्यक्षम् । अक्षमिन्द्रियं
चक्षुःश्रोत्रघ्राणजिह्वाकायाख्यम् । तस्मादुत्पन्नं ज्ञानं प्रत्यक्ष मभिधीयते । ननु २५
यद्यक्षाश्रितं ज्ञानं प्रत्यक्षं तदा मानसादि वक्ष्यमाणं ज्ञानत्रयमिन्द्रियादनुत्प-
त्तेः प्रत्यक्षं न स्यात् । अत्रोच्यते--प्रतिगतमक्षमिति यदुक्तं तत्प्रत्यक्षशब्द-
स्य व्युत्पत्तिमात्रनिमित्तं प्रतिपादितम् । प्रवृत्तिनिमित्तं तु प्रत्यक्षशब्दस्यार्थ-
साक्षात्कारित्वमेव रूढिवशादवगन्तव्यं पङ्कजवत् । ततः स्वसंवेदनादिकमपि
ज्ञानं स्वसंवेदनरूपमर्थं साक्षात्करोतीति प्रत्यक्षशब्दवाच्यं सिद्धतीति ॥ §8 ३०

5/ri मीयतेऽर्थोऽनेनेति मानम् । अनुः पश्चादर्थे । पश्चान्मानमनुमानम् ।
लिङ्ग्रहणलिङ्गलिङ्गिसम्बन्धस्मरणयोः पश्चात् यद्विज्ञानं पर्वतादौ धर्मिणि प-

४ दा] tabha-G श्रवण.

४ *] tabha-G अर्थस्वभावनिर्धारणस्य
प्रामाण्ये.

५ क्रिया] tabha-G प्रापणाभावेऽपि
कदाचित्सत्त्वात्.

६ *] Cf. Pramanavartika II.

१.

4

८ म्] tabha-G ज्ञेयस्वरूपविद्यैव
तत्रेष्टार्थक्रियास्थिता.

९ *] tabha-G प्रथमतः.

२५ क्ष] tabha-G; tabha-T
मित्यर्थः.

रोक्षवस्त्रालम्बकं तदेवानुमानशब्देनाभिधीयते । एतच्च रूढिवशादवगन्तव्यम् । § 9

द्विविधवचनेन एकं त्रीणि चत्वारि पञ्च षडिति विप्रतिपत्तयो निरस्यन्ते । तथा हि--प्रत्यक्षमेवैकं प्रमाणमिति चार्वाकः । प्रत्यक्षमनुमानं शाब्दं चेति सांख्यः । प्रत्यक्षमनुमानमुपमानं शाब्दं चेति नैयायिकः । प्रत्यक्षमनुमानं शाब्दमुपमानमर्थापत्तिरिति प्राभाकरः । प्रत्यक्षमनुमानं शाब्दमुपमानमर्थापत्तिरभावश्चेति मीमांसकः । § 10

द्विविधवचनेन द्विबे प्राप्ते प्रत्यक्षमनुमानं चेति पुनर्यदुक्तं तदन्यथाद्विब-
निरासार्थम् । तथा हि वैयाकरणो ब्रूते प्रत्यक्षं शाब्दं चेति प्रमाणद्वयम् । § 11

तत्र अनुमानस्य प्रामाण्यमवश्यमभ्युपगन्तव्यं चार्वाकेणेति प्रतिपाद्यते । तथाहि--स खलु प्रत्यक्षलक्षणं परप्रतिपादनाय प्रणयति । परस्य च बुद्धिर्न प्रत्यक्षा । किं तर्हि कायवाग्व्यापारादिकार्यादनुमेया । ततोऽनेन कार्य-
लिङ्गमनुमानं बलादभ्युपगतं स्यात् । परलोकनिषेधाय चानुपलम्भाख्यं साधनमाचष्टे । अतोऽसौ स्वयमेवानुमानेन प्रमाणेन व्यवहरति, नानुमानं प्रमाणमिति च ब्रुवन् कथं नाम नोन्मत्तश्चार्वाकः स्यात् ? § 12

6/ri

शाब्दं च ज्ञानं बाह्यार्थाविसंवादकत्वेन प्रमाणमेष्टव्यम् । अविसंवादकत्वं च सम्बन्धमन्तरेण न संगच्छते । न च शब्दानां बाह्यार्थेन सह कश्चित्सम्बन्धोऽस्ति । तथा हि— शब्दार्थयोः सम्बन्धो भवन् तादात्म्यं तदुत्पत्तिर्वा भवेत् । तत्र न तावत्तादात्म्यं शब्दार्थयोः, अत्यन्तभेदेन प्रतिभासनात् । तादात्म्यं ह्येकत्वमभिधीयते । भिन्नप्रतिभासयोरप्येकत्वे स्वीक्रियमाणे गवाश्चादीनामप्येकत्वप्रसङ्गः । नापि तदुत्पत्तिः । अन्वयव्यतिरेकाभावात् । तस्मात् तदुत्पत्तिरित्येवं वक्तुं न शक्यते । तथा हि--शब्दव्यापारमन्तरेण स्वहेतोरेव मृत्पिण्डदण्डसलिलकुलालचक्रादेः सकाशादुत्पद्यमानो घटादिरर्थो दृश्यते । शब्दोऽपि बाह्यार्थं विनैव पुरुषेच्छामात्रेण तात्त्वादिव्यापारादेवोत्पद्यते । अथ तादात्म्यतदुत्पत्तिभ्यामन्य एव वाच्यवाचकत्वलक्षणः शब्दार्थयोः वास्तवः सम्बन्धोऽस्ति । एवं तर्ह्यसङ्केतविदोऽपि पुरुषस्य शब्दादुच्चरितान्नियतार्थप्रतीतिः प्राप्ता, योग्यतामात्रेणैव प्रदीपात् घटादिप्रतीतिवत् । न चैतदस्ति । तथा हि--अभिनवो नालिकेरद्वीपादायातः पुमानग्निशब्दं श्रुत्वाऽप्यग्निशब्दान्न किञ्चिदर्थं प्रत्येतीति । अथ तांस्तान्सङ्केतानपेक्ष्य तत्तदर्थप्रत्यायनयोग्य एवायं शब्दो

१ म्] tabha-G Here is quoted the following

Sloka-प्रमाणेतरसामान्यस्थितेरन्यधियो गतेः । प्रमाणान्तरसद्भावः प्रतिषेधाच्च कस्यचित् ॥ It is not found in tabha-T & tabha-my

१४ लाद] tabha-G अभ्युपेतं.

१६ च] tabha-G ब्रुवाणः कथं नोन्मत्तः.

१८ न] tabha-G सम्भवति ।

२६ योः] tabha-G स्त्राभाविकः प्रतिबन्धो

२७ विदोऽपि] tabha-G प्रमातुः.

- 7/ri जायत इत्युच्यते । तन्न । न होवमस्य प्रामाण्यमवतिष्ठते । सर्वत्र सङ्केतस्य योग्यत्वात् । ततो न ज्ञायते किं विवक्षितार्थमाह, आहो सिद्धिन्यं वेति । अस्तु वा अन्य एव कश्चित्सम्बन्धः । तथा च सोऽपि केन सम्बन्धेन तयोः सम्बद्ध इति प्रष्टव्यः । अन्येन चतुर्थेन सम्बन्धेनेति चेत्, चतुर्थोऽपि तेषु केन सम्बन्धेन सम्बद्धः ? पञ्चमेन केनचिच्चेत्, सोऽपि केनेत्यनवस्थायां अन्त्यासिद्धौ पूर्वेषामप्यसिद्धिः । अथासम्बद्ध एव शब्दार्थयोः सम्बन्ध इति चेत् । तन्न । यो न सम्बद्धः स कथं सम्बन्धो भवति घटस्येव पटः । अथ वक्तव्यं सम्बन्धस्य तादृश एव स्वभावः, येन सम्बन्धान्तरनिरपेक्ष एव परं सम्बन्धाति । तदयुक्तम् । प्रमाण सिद्धे हि स्वभावे नोत्तरमभिधीयते । यथाऽग्नेरेवायमीदृशः स्वभावो यदुत दाहकत्वं नाम नान्यस्याकाशादेः । सम्बन्धसिद्धौ तु प्रमाणं किञ्चिन्निरूपयन्तो न पश्यामः । न चैवं वक्तव्यं शब्दशक्तिस्वभावादेव शब्दानां नियतार्थाव्यभिचारित्वमिति । तथा हि--यदि घट इत्ययं शब्दः स्वभावादेव कम्बुग्रीवाकारं वारिसंधारणसमर्थं पदार्थमभिदधाति, तत्कथं सङ्केतान्तरमपेक्ष्य पुरुषेच्छया तुरगादिकमभिदध्यात् । न हि शालिबीजं स्वहेतोरङ्कुरजननस्वभावमुत्पन्नं सङ्केतान्तरमपेक्ष्य गर्दभं जनयितुं समर्थं स्यात् । नाप्याप्तप्रणीतशब्दानां प्रामाण्यमभिधातुमुचितम् ।
- 8/ri आप्तत्वस्यैव निश्चेतुमशक्यत्वात् । तथा हि--आप्तत्वं क्षीणदोषत्वं मुच्यते । क्षीणदोषता च परचित्तवृत्तिः काचिदभिधीयते । परचित्तवृत्तीनां दुर्लक्ष्यत्वात्, कायवाग्व्यापारादिकार्यलिङ्गस्यान्यथाऽपि वृत्तिदर्शनात् । सरागा अपि वीतरागा इव चेष्टन्त इति न्यायात्कथमाप्तत्वं निश्चीयतामिति । सम्बन्धदूषणेन च वैदिकशब्दानां प्रामाण्यं निरस्तमिति पृथङ्कोक्तम् । कथं तर्हि सर्वोऽयमसन्दिग्धो लौकिको व्यवहार इति चेत् । तथा तथा सङ्केतेन विवक्षावशादिति न काचित् क्षतिः । यथोक्तम्वक्तुरभिप्रायं सूचयेयुः शब्दा इति ॥ § 13
- नैयायिकस्योपमानप्रपञ्चः । यः प्रतिपत्ता गां जानाति न गवयं, स च अपदिष्टः स्वामिना अरण्यं गत्वा गवयमानयेति । स च गवयशब्दवाच्यमर्थमजानानो वनेचरमन्यं तज्जं पुरुषं पृष्टवान्, भ्रातः कीदृशो गवय इति । *स चाह यादृशी गौस्तादृशो गवय इति । तस्यारण्यगतस्य प्रेष्यपुरुषस्य अतिदेशवाक्यार्थस्मरणसहकारि गवयसारूप्यज्ञानं कर्तुं अयमसौ गवयशब्दवाच्योऽर्थ इति प्रतिपत्तिं फलरूपां जनयत्प्रमाणम् । एतच्चायुक्तम् । यत्प्रामाण्यं नाम विषयवत्तया व्याप्तम् । नचास्य निपुणमपि निरूपयन्तो विषयं संपश्यामः । तथा हि--समाख्या नाम सम्बन्धः तस्य विषयो वर्ण्यते । स च परमार्थतो नास्ति । दृश्यत्वे तस्यानुपलम्भेन बाधा । अदृश्यत्वे

१ माण] tabha-G सिद्धे हि वस्तुनि.

११ थाऽपि] tabha-G सन्दर्शनात्.

२४ गां] tabha-G सन्दर्शनात्.

२५ च] tabha-G वेत्ति.

२७ *] tabha-G आदिष्टः.

२७ चाह] tabha-T तेनोक्तं

tabha-G स आह.

२८ अय] tabha-my यादृशो गवयः

tabha-G यादृग्गौस्तादृग्गवयः

३१ यं] tabha-G सः.

तस्य सत्तासाधकं प्रमाणं नेक्ष्यते । किं च--स हि सम्बन्धः सम्बन्धिभ्यां भिन्नोऽभिन्नो वा । यदा भिन्नस्तदा तयोः सम्बन्धः केन सम्बन्धेनेति वाच्यम् । सम्बन्धान्तरकल्पनायामनवस्था । अथाभिन्नस्तदा सम्बन्धिनावेव केवलौ । न समाख्या नाम सम्बन्धः कश्चित् । अथ सम्बद्धबुद्धिजनकत्वं *सम्बन्धः ।
 ५ तन्न युक्तम् । यतः सम्बद्धावेताविति बुद्धिः स्वहेतुबलात् सम्बद्धवस्तुद्वयादपि सम्भाव्यमाना न सम्बन्धान्तरमाक्षिप्तं प्रभवति ॥ § 14

एवं मीमांसकोपवर्णितस्यापि प्रामाण्यं निराकर्तव्यम् । तथा हि, *सादृश्यविशिष्टः पिण्डः पिण्डविशिष्टं वा सादृश्यमुपमानस्य विषयस्तेन वर्ण्यते । न च सदृशवस्तुनोऽतिरिक्तं सादृश्यं व्यवस्थापयितुं शक्यते, प्र-
 १० माणेनाप्रतीतत्वात् । तथा हि--यदि सदृशादतिरिक्तं सादृश्यं दृश्यं स्यात्, तदा दृश्यानुपलम्भग्रस्तमेतत् । अथादृश्यं तदा तत्प्रतिबद्धलिङ्गाभावात् अनुमानादपि कथं तत्सिद्धिः । सादृश्यप्रत्ययस्तु स्वहेतोस्तथोत्पन्नेन स-
 दृशवस्तुनाऽपि क्रियमाणो घटत इति न तत्प्रत्ययादपि तत्सिद्धिर्युक्ता । 10/ri
 उपमानादेव सादृश्यसिद्धि रिति चेन्न । यतः प्रमाणान्तरसिद्धयोरेव सादृश्य-
 १५ पिण्डयोर्यो विशेषणविशेष्यभावस्तस्योपमानविषयत्वं तेन वादिना परिकल्प्यते । तत्कथं सादृश्यमात्रस्याप्युपमानात्सिद्धिरिति ॥ § 15

अर्थापत्तेरपि प्रामाण्यं पृथङ् नोपपद्यते । तथा हि प्रत्यक्षादिप्रतीतो योऽर्थः स येन विना नोपपद्यते तस्यार्थस्य कल्पनमर्थापत्तिरित्यर्थापत्तेर्लक्ष-
 २० णम् । अत्रेदं चिन्त्यते--योऽसौ प्रमाणदृष्टोऽर्थः तस्य यदि परिकल्प्यमानेन परोक्षार्थेन सह कश्चित्तादात्म्यलक्षणः तदुत्पत्तिलक्षणो वा प्रतिबन्धोऽस्ति त-
 दा स्वभावलिङ्गजा कार्यलिङ्गजा वाऽसौ प्रतिपत्तिरित्यर्थापत्तिरनुमानमेव । अथ नास्ति प्रतिबन्धः तदानीमर्थापत्तिः प्रमाणमेव न भवति । असम्बन्धात् घटात्पटप्रतीतिवदिति ॥ § 16

अभावस्य स्वरूपमेव तावन्नोपलभामहे, कुत एव तस्य प्रामाण्यं भ-
 २५ विष्यति । तथा हि--*प्रत्यक्षादिप्रमाणानामनुत्पत्तिरभावाख्यं प्रमाणं मीमांस-
 कैरभिधीयते । तत्र केयमनुत्पत्तिः ? किं प्रसज्यवृत्त्या प्रमाणानुत्पत्तिमात्रं ? अथ पर्युदासवृत्त्या * वस्त्वन्तरम् ? वस्त्वन्तरमपि जडरूपं, ज्ञानरूपं 11/ri
 वा ? ज्ञानमपि किं ज्ञानमात्रम् एकज्ञानसंसर्गिवस्तुनो ज्ञानं वा ? तत्र न तावत् प्रसज्यरूपोऽभावो युज्यते । तस्य सर्वशक्तिशून्यत्वात् परिच्छेद-

१ माणं] tabha-G पश्यामः.

tabha-my नेष्यते.

२ न्धः] tabha-my सम्बन्धेन सम्बद्धः.

४ *] tabha-my

सम्बन्धस्तस्योपवर्ण्यते.

८ *] tabha-my नासादृश्यं.

११ अथादृश्यं] tabha-G तदपि

tabha-my तत्तथाऽपि.

१६ स्याप्यु] tabha-G पमानासिद्धिः.

१९ अत्रेदं] tabha-T चिन्त्यम्.

२० मानेन] tabha-G परोक्षेणार्थेन.

२१ वाऽसौ] tabha-G

प्रतीतिरनुमानमेव.

२२ न्धः] tabha-G तदा tabha-T

has neither तदा nor तदानीं.

२४ ताव] tabha-G न वीक्षामहे.

२५ *] tabha-G प्रत्यक्षादीना.

२७ *] tabha-T परिकल्पनम्.

कथं ज्ञानजनकत्वं वा कथं भवेत् ? अत एव केनापि न तत्प्रतिपद्यते । यदाह पण्डितचक्रचूडामणिः--*नाभावः कस्यचित्प्रतिपत्तिः प्रतिपत्तिहेतुर्वा । तस्यापि कथं प्रतिपत्तिः इति । नापि जडरूपं, जडस्य परिच्छेदक-
त्वाभावात् । न हि जडरूपं शकटादिकं घटं परिच्छिनतीति क्वापि दृष्टं
श्रुतं वेति । नापि ज्ञानमात्रं, देशकालस्वभावविप्रकृष्टस्यापि सुमेरुशंख-
चक्रवर्तिपिशाचादेरपि ज्ञानमात्रादभावप्रमाणादभावप्रसङ्गात् । अथैकज्ञान-
संसर्गिभूतलादि वस्तुज्ञानमभावोऽभिधीयते, तदा प्रत्यक्षविशेषस्यैवाभावप्र-
माणनामकरणान्नास्माकं काचिद्विप्रतिपत्तिरिति । स्थितमेतत्--प्रत्यक्षमनुमानं
चेति द्विविधमेव प्रमाणमिति ॥ § 17

तत्र प्रत्यक्षं कल्पनापोढमभ्रान्तम् । पूर्वापरमनुसन्धाय शब्द स-
ङ्कीर्णाकारा प्रतीतिरन्तर्जल्पाकारा वा कल्पना । *यथा विज्ञपुरुषस्य सोऽयं
घट इति प्रतीतिः । बाल मूकतिर्यगा दीनामन्तर्जल्पाकारा परामर्शरूपा
वा प्रतीतिः । तथा चोक्तम् अभिलापसंसर्ग योग्यप्रतिभासप्रतीतिः कल्पना
इति ॥ § 18

ननु बालमूकादीनामन्तर्जल्पाकारं कल्पनाज्ञानमस्तीति कुतो निश्चेतव्य-
मिति चेत्, विकल्प कार्यादिष्टानिष्टोपादानपरिहारात् । दृष्टं चेदं कार्यं बाल-
मूकादौ, ईप्सितार्थस्वीकरणमनीप्सितार्थत्यजनं नाम । बालमूकादिविज्ञान-
स्य कल्पनाबसूचनेन भट्टोक्तालोचनाज्ञानं सविकल्पकमिति प्रतिपादितं भ-
वति । किं पुनः कारणं कल्पनाविभ्रमात्मकं च ज्ञानं प्रत्यक्षं न स्यादिति
चेन्न । अर्थस्वरूपसाक्षात्कारि हि ज्ञानं प्रत्यक्षमिति सर्वेषां प्रसिद्धम् ।
न च कल्पनाविभ्रमावर्थरूपं साक्षात्कर्तुं समर्थौ । तथा हि--अर्थग्राहकं
ज्ञानमर्थस्य कार्यम् । अर्थो हि ग्राह्यत्वात् ज्ञानस्य कारणम् । यथोक्तम्—

भिन्नकालं कथं ग्राह्यमिति चेत् ग्राह्यतां विदुः ।

हेतुत्वमेव युक्तिज्ञा ज्ञानाकारार्पणक्षमम् ॥ इति ॥ § 21

कल्पनाज्ञानमधर्मन्तरेण वासनामात्रादेवोपजायमानं कथं *मर्थस्य
कार्यं स्यात् । अर्थेन सह अन्वयव्यतिरेकाभावात् । न हि यदन्तरेणापि
यद्भवति तत्तस्य कार्यम्, अतिप्रसङ्गात् । यदि पुनः कल्पनाज्ञानमर्थादुप-
जायेत, तेनापि तदा घटादिरर्थो दृश्येत । ततश्चान्धस्यापि रूपदर्शनप्रसङ्गः,

१ केनापि] **tabha-G** तत्प्रतिपद्येत

tabha-my तत्प्रतिपद्यते.

२ *] **tabha-G** न नह्यभावः.

७ लादि] **tabha-my** वस्वन्तर.

१० ब्द] **tabha-G** संयुक्तकारा.

११ *] These two lines occur
in **tabha-G** after. तथा चोक्तम् ...
कल्पनेति.

१२ बाल] **tabha-G** मूकादीनां.

१३ र्ग] **tabha-my** योग्यार्थाकारा तु
tabha-G योग्यप्रतिभासा cf. N.B. I.
५.

१६ ल्प] **tabha-G**

कार्यस्येष्टानिष्टोपादानपरिहारस्योदयात्-

१९ ज्ञानं] **tabha-G** न प्रमाणमितिचेत्.

२० र्षेषां] **tabha-G** सम्मतम्.

२५ *] **tabha-G** मर्थकार्यं.

न चास्ति । अथ एवोक्तम् शाब्द्यां बुद्धावर्थस्य प्रत्यक्ष इव प्रतिभासाभावात्
नास्ति कल्पनायाः अर्थसाक्षात्कारिबन्धम् इति एतेन यदुक्तं परेण—

न सोऽस्ति प्रत्ययो लोके यः शब्दानुगमादृते ।

अनुविद्धमिव ज्ञानं सर्वं शब्देन भासते ॥ इति ॥ § 24

५ तन्निरस्तम् । तथाहि--घटे पुरोवर्तिनि उच्चार्यमाणे तत्समीपवर्ति भूत-
लादिज्ञानमुच्चारणरहितमनुभूयत एव । न च तथा तत्र शब्दानुगतोऽस्ति ।
न च विकल्पद्वयं सकृदिति न्यायात् ॥ § 25

भ्रान्तमपि ज्ञानं नार्थसाक्षात्कारि । भ्रान्तं ह्यर्थक्रिया समर्थं वस्तुनि
विपर्यस्तमुच्यते । अर्थक्रियाक्षमं च वस्तुस्वरूपं देशकालाकारनियतं, त-
१० त्कथं विपरीतप्रतिभासिना भ्रान्तेन ज्ञानेन साक्षात्क्रियते । यदाह आचार्यः-
-तिमिराशुभ्रमणनौयानसंक्षोभाद्यनाहितविभ्रमं ज्ञानं प्रत्यक्षम् इति ॥ § 26

एतेन कामलिनः शुक्ले शंखे पीतप्रतिभासि ज्ञानं, भ्रमादलातादौ च-
क्रादिनिर्भासि ज्ञानं, गच्छन्त्यां नावि स्थितस्य *चलद्बुद्ध्यादिभ्रान्तिज्ञानं, 14/ri
गाढमर्मप्रहारहतस्य च्वलस्तम्भादि प्रतिभासि ज्ञानं च, न प्रत्यक्षमित्युक्तं
१५ भवति । ननु यदि नाम तज्ञानं न प्रत्यक्षं कथं ततो वस्तुप्राप्तिरिति चेत्,
न ततो वस्तुप्राप्तिः । किं तर्हि, ज्ञानान्तरादेवेति केचित् ॥ § 27

तच्चतुर्विधं, इन्द्रियज्ञानं मानसं स्वसंवेदनं योगिज्ञानं चेति । च-
क्षुरादीन्द्रियपञ्चकाश्रयेणो त्यद्यमानं बाह्यरूपादिपञ्चविषयालम्बनमिन्द्रियप्रत्य-
क्षम् । तत्र चक्षुर्विज्ञानं रूपविषयम् । श्रोत्रविज्ञानं च शब्दविषयम् । घ्राण-
२० विज्ञानं गन्धविषयम् । जिह्वाविज्ञानं रसविषयम् । कायविज्ञानं स्पर्शविषयम्
। इन्द्रियप्रत्यक्षमिति व्यपदेशस्यासाधारणकारणत्वं निमित्तम् । यथा भेरीश-
ब्दो यवाङ्कुर इति । इदं च प्रत्यक्षं यत्रैव स्वानुरूपं विकल्पं जनयति तत्रैव
प्रमाणम्, सांख्यव्यवहारिकप्रमाणाधिकारादिति ॥ § 28

स्वविषयानन्तरविषयसहकारिणेन्द्रियज्ञानेन समनन्तरप्रत्ययेन जनितं
२५ मनोविज्ञानं *मानसम् । स्वशब्देनेन्द्रियज्ञानमभिमतम्, स्वस्य विषयो बाह्यो
घटादिः, स्वविषयस्यानन्तरः स्वविषयानन्तरः इन्द्रियज्ञानविषयादन्यो घटादि
द्वितीयक्षणः । तेन सहकारिणा सह मिलित्वा, इन्द्रियज्ञानेनोपादानेन स-
मनन्तरप्रत्ययसंज्ञकेन यञ्जनितं तन्मानसं प्रत्यक्ष *मुच्यते । ततो य- 15/ri
दुक्तं परेणात्र गृहीतग्राहिबन्धबधिराद्यभावो योगिज्ञानस्यापि मानसत्त्वप्र-
सङ्गः अव्यवहारित्वं च इति तन्निरस्तम् । तथा हि--द्वितीयक्षणग्रहणात्
३० गृहीतग्राहिबन्धस्य निरासः । इन्द्रियज्ञानजनितं हि मानसम् । अन्धादी-

२ नास्ति] tabha-T कल्पनाज्ञानस्य.

२ दुक्तं] tabha-my & tabha-G
साङ्ख्येन.

६ तो] tabha-my न च तत्र
तदनुगमो; tabha-G न च तत्र
शब्दानुगमो.

१३ *] tabha-T चलद्बुद्ध्यादिग्राहि

ज्ञानं; tabha-G भ्रमद्बुद्ध्यादिग्राहि.

१८ येणो] tabha-G त्पन्नं.

२५ *] & Omitted in tabha-G

२८ *] Omitted in tabha-G

नां *रूपादिविषयालम्बनकमिन्द्रियज्ञानमेव नास्ति, कुतस्तञ्जनितं मानसं भविष्यति ? अतो नास्त्यन्धबधिराद्यभावदोषः । समनन्तरप्रत्ययविशेषणेन मानसप्रत्यक्षप्रसङ्गो निरस्तः । समनन्तरप्रत्ययशब्दः स्वसन्तानवर्तिन्युपादानज्ञाने रूढ्या प्रसिद्धः । ततो भिन्नसन्तानवर्तियोगिज्ञानमपेक्ष्य पृथग्यनचित्तानां समनन्तरप्रत्ययव्यपदेशो नास्तीति । अव्यवहारिबुद्धं पुनरस्य दूषणं नोपपद्यते, ५ सूक्ष्मकालभाविबुद्धेन पृथग्यनैर्दुर्लक्ष्यत्वात् । व्यवहाराङ्गत्वेन चानभ्युपगमात् । आगमप्रसिद्धं हि गानसप्रत्यक्षम् । न त्वस्य निश्चायकं किञ्चिदस्ति । यथोक्तं भगवता--द्वाभ्यां भिक्षवो रूपं गृह्णते, कदाचित् चक्षुषा तदाकृष्टेन मनसा च इति । ननु च व्यवहारानुपयुक्तमुपदर्शयितुं किं प्रयोजनम्, ईदृश्लक्षणयुक्तं यदि मानसं प्रत्यक्षं स्यात्, न कश्चिद्दोषः स्यादित्यागमस्यापि विशुद्धिरनेन १० प्रतिपादितेति प्रयोजनम् ॥ § 29

सर्वचित्तचैत्तानामात्मसंवेदनं स्वसंवेदनम् । चित्तं वस्तुमात्रग्राहकं ज्ञान- 16/ri म् । *चित्ते भवाः चैत्ताः, वस्तुनो विशेषरूपग्राहका सुखदुःखापेक्षालक्षणाः । तेषां सर्वचित्तचैत्तानामात्मा संवेद्यते येन रूपेण तत्स्वरूपमात्मस्वरूपसाक्षात्कारित्वात् स्वसंवेदनं प्रत्यक्षं कल्पनापोढमभ्रान्तं चोच्यते । अत्र १५ केचिदाहुः--न च चित्तचैत्तानां स्वसंवेदनं घटते, स्वात्मनि *क्रियाविरोधात् । न च सुशिक्षितोऽपि नटवटुः स्वस्कन्धमारोढुं शक्नोति । न हि तीक्ष्णाऽप्यसिधारा स्वमात्मानं छिनत्ति । न हि प्रञ्चलितोऽपि वह्निस्कन्ध आत्मानं दहति । तथा चित्तचैत्तमपि कथमात्मानं वेदयतु ! वेद्यवेदकभावो हि कर्मकर्तृभावः । *कर्मकर्तृत्वं च लोके भेदेनैव प्रसिद्धम्, वृक्षसूत्रधारयोरिव २० । अत्रोच्यते--न कर्मकर्तृभावेन वेद्यवेदकत्वं ज्ञाने वर्ण्यते । किं तर्हि व्यवस्थाप्यव्यवस्थापकभावेन । यथा प्रदीप आत्मानं प्रकाशयति तथा ज्ञानमपि जडपदार्थविलक्षणं स्वहेतोरेव प्रकाशस्वभावमुपजायमानं स्वसंवेदनं व्यवस्थाप्यते ॥ *तथा चोक्तम्-- § 30

विज्ञानं जडरूपेभ्यो व्यावृत्तमुपजायते । २५

इयमेवात्मसंवित्तिरस्य याऽजडरूपता § 32

। इति? ॥ 17/ri

अलङ्कारकारेणाप्युक्तम्-- § 33

१. **tabha-T** has an additional sloka:-क्रियाकारकभेदेन न स्वसंवित्तिरस्य तु । एकस्यानंशरूपस्य त्रैरूप्यानुपपत्तितः ॥

१ *] **tabha-G** रूपाद्यालम्बनं.
१० स्यापि] **tabha-G** शुद्धि.
१३ *] **tabha-T tabha-my**
चित्तेन.
१६ *] **tabha-G** कारिब.

१८ हि] **tabha-G** सुप्रञ्चलतो.
१९ मात्मानं] **tabha-G** प्रत्येतु.
२० *] **tabha-G** स. च.
२४ *] **tabha-G** यथोक्तं न्यायवादिना.

कल्पितः कर्मकर्त्रादिः परमार्थो न विद्यते ।

आत्मानमात्मनैवात्मा निहन्तीति निरुच्यते । इति ॥ § 35

न च चित्तचैतानां ज्ञानान्तरेण प्रकाश्यत्वं युज्यते । तथा हि--न तावत्स-
मानकालभाविना ज्ञानान्तरेण चित्तचैतं प्रकाश्यत इति घटते, उपकार्योप-
कारकत्वाभावात्, सव्येतरगोविषाणयोरिव । नापि भिन्नकालभाविना, क्ष-
णिकत्वात् प्रकाशितव्यस्यैवाभावात् । अपि च यदि ज्ञानं स्वसंवेदनं न
स्यात्, तदा ज्ञातोऽर्थ इति दुर्घटः स्यात्, नागृहीतविशेषणा बुद्धिर्विशेष्ये
वर्तते इति न्यायात् । तथा हि--अर्थो विशेष्यः, ज्ञात इति विशेषणम्,
ज्ञातो ज्ञानेन विशेषित इति । ज्ञानं चेत्स्वयं न बोधरूपेण प्रतीतं, तत्क-
थं ज्ञानेन विशेषितोऽर्थः प्रतीयताम् । न हि दण्डाग्रहणे दण्डिनो ग्रहणं
युक्तिसङ्गतम् । यद्योक्तं त्रिलोचनेन--चक्षुषोऽग्रहणेऽपि चाक्षुषं रूपं यथा
प्रतीयते, तथा ज्ञानानवबोधेऽपि ज्ञातोऽर्थ इति घटिष्यते इति तदसाधु ।
प्रस्तुतेऽनुपयोगात् । न हि चक्षु रूपस्य विशेषणम् । किं तर्हि, चक्षुर्विज्ञानम्
। ततश्चक्षुर्विज्ञानासंवेदने कथं रूपं ज्ञायतामिति चोद्यमक्षतमेव ॥ § 36

18/ri

१५ See → **यत्पुनर्ज्ञानस्य परोक्षत्वप्रतिपादनाय भट्टेनोक्तम्--यथा च
रूपादिप्रकाशान्यथानुपपत्त्या इन्द्रियसिद्धिः, तथा ज्ञानस्यापि सिद्धिरिति ।
तथा हि तत्र भाव्यम्--न हि कश्चिदज्ञातेऽर्थे बुद्धिमुपलभते । ज्ञाते त्व-
नुमानादत्रगच्छति इति । वार्तिकं च तस्य ज्ञानं तु ज्ञाततावशात् इति
। शातता च विषयप्राकट्यमुच्यते । तदपि चायुक्तम् । प्राकट्यस्यापि
२० ज्ञानात्पृथक्त्वे विषयरूपतायां व्यक्तौ जडरूपता, जडस्य प्रकाशायोगात् ।
विषयादर्थान्तरत्वे जडतायां तस्यापि स्वतः प्रकाशायोगात् । प्राकट्यान्तरेण
तु प्रकाशनेऽनवस्था स्यात् । ज्ञानस्वभावत्वे प्राकट्यस्यपि परोक्षत्वप्रसङ्गः ।
ततोऽवश्यं ज्ञानस्य स्वसंवेदनत्वमभिधेयम् । अनुभवप्रसिद्धं च स्वसंवेदनत्वं
कथमपहृयेत ? तदुक्तम्-- § 37

२५ अप्रत्यक्षोपलम्भस्य नार्थदृष्टिः प्रसिद्धयति इति । § 38

अलङ्कारकारोऽप्याह--See → ** § 39

परोक्षं यदि तत् ज्ञानं ज्ञातमित्येव तत्कृतः ।

परोक्षस्य स्वरूपं कस्तस्य लक्षयितुं क्षमः ॥ इति ॥ § 41

२ नीति] tabha-G निरूप्यते.

१५ त्व] tabha-T सिद्धर्थ.

१५ नाय] tabha-T सिद्धर्थ.

२६ *] * missing in tabha-G

19/ri ननु सर्वज्ञानानां स्वसंवेदनप्रत्यक्षत्वे घटोऽयमित्यादिविकल्पज्ञानस्य निर्विकल्पकत्वं, पीतशङ्खादिज्ञानस्याभ्रान्तत्वं च कथं न भवेत् ? उच्यते-
-विकल्पज्ञानमपि स्वात्मनि निर्विकल्प मेव । घटोऽयमित्यनेन बाह्यमेवार्थं विकल्पयति, न ब्रह्मानम् । तदुक्तम्—

शब्दार्थग्राहि यद्यत्र ज्ञानं तत्र कल्पना ।

स्वरूपं च न शब्दार्थं तत्राध्यक्षमतोऽभिलषम् । इति ॥§ 44

भ्रान्तमप्यात्मन्यभ्रान्तं स्वप्रकाशरूपेणैवावभासनात् । असद्विषयबाध
भ्रान्तिरुच्यते । तदुक्तम्—

स्वरूपे सर्वमभ्रान्तं पररूपे विपर्ययः । इतिSee → * ॥§ 46

तस्मादन्यथा प्रकाशासिद्धेः यद्यमी प्रकाशन्ते, तदा स्वहेतोरेव प्रकाश- १०
स्वभावादुत्पन्नाः सन्तः See → *प्रकाशन्तSee → * इति स्वीकर्तव्यम् ॥
§ 47

भूतार्थभावनाप्रकर्षपर्यन्तजं योगिज्ञानं चेति । योगः समाधिः,
चित्तैकाग्रतालक्षणः । निश्चेषवस्तुतत्त्वविवेचिका प्रज्ञा । योगोऽस्यास्तीति योगी
। योगिनो यत् ज्ञानं तत्प्रत्यक्षम् । See → *कीदृशं तदिति चेत्See → १५
*, भूतार्थभावनाप्रकर्षपर्यन्तजम् । भूतार्थः प्रमाणोपपन्नार्थः । भावना पुनः
पुनश्चेतसि समारोपः । भूतार्थभावनाप्रकर्षपर्यन्ताज्जातं यद्विज्ञानं तत् क-
ल्पनापोढमभ्रान्तम् । भूतार्थश्चतुरार्यसत्यम्, दुःखसमुदयनिरोधमार्गसंज्ञकं,
पञ्चस्कन्धस्वभावं क्षणिकशून्यनिरात्मकदुःखादिरूपतया प्रतिपत्तव्यम् । य-
त्सत् तत् क्षणिकमित्याद्यनुमानेन प्रमाणोपपन्नं मुपगन्तव्यमिति ॥ § 48 २०

20/ri

See → *ननु भावना विकल्पः, विकल्पश्चावस्तुविषयः, तत्कथं व-
स्तुनः स्फुटीभावो भवतु । कथं वा विकल्पो निर्विकल्पतां व्रजेत् ?
क्षणिकं च चित्तं कथमेकाग्रीभवति ? विशेषश्च कस्य केन वा क्रियताम् ?
शरीरी च रागादिविरहान्मुक्तश्चेति सर्वमसंगतम् । अत्रोच्यते--अवस्तुविष- २५
योऽपि विकल्पो वस्त्वध्यवस्यतीति भावनातो वस्तुन एवात्र स्फुटीभावः ।
न च विकल्प एव निर्विकल्पकः, किं तु विकल्पान्निर्विकल्पकस्योदयः ।
अनुभवसिद्धं चैतत् भावयतां निर्विकल्पकप्रतिभासनं, कामशोकादिवत् ।
न हि दृष्टे किञ्चिदनुपपन्नं नाम । क्षणिकमपि चित्तं सजातीयक्षणेण ग्रह-
णप्रवीणत्वात् एकाग्रमुच्यते । क्षणिकत्वेनैव विशेषोत्पत्तिः, न तु नित्यत्वेन,
नित्यस्यानाधेयातिशयत्वात् । यदुक्तम्— ३०

१ इति] * missing in tabha-G

११ त्त] * missing in tabha-G

१६ चेत्] * missing in tabha-G

१९ णि] tabha-my काशुचि.

१९ शून्य] tabha-my काशुचि.

२० त्त] tabha-G त्वं वेदितव्यं.

२१ *] * Missing in tabha-G

१. Not found in T

नित्यं तमाहुर्विद्वांसो यत्स्वभावो न नश्यति ।
 तस्य शक्तिरशक्तिर्वा या स्वभावेन संस्थिता ॥
 नित्यत्वादचिकित्सस्य कस्तां क्षपयितुं क्षमः ॥ इति ॥ § 52

यत्तु शरीरिखे सुखदुःखयोर्भावाद्नुग्रहनिग्रहात् शरीरी रागादिविर-
 ५ हान्मुक्तश्चेति विघटनमुक्तं, तदयुक्तम् । न हि शरीरं रागादिहेतुः, किं
 तु अविद्या । अनित्ये नित्यमिति, अनात्मन्वात्मेति, दुःखे सुखमिति,
 अशुचौ शुचितेति, चतु See → *र्विपर्यासस्वभावा मिथ्योपलब्धिः । 21/ri
 अत एव विषयसुखतृष्णा स्यात् । आत्मानं नित्यं पश्यत एव सुखाभिकाङ्क्ष-
 णादिसुखहेतुरा(?.)यः स्यात् । एषु चाऽऽसङ्गो रागः । एतत्प्रतिबन्धाश्च
 १० द्वेषादयः । तस्मादविद्यैव मूलं रागादेर्न तु शरीरम् । सत्यपि शरीरे
 यदाविद्या न स्यात्, कुत एव रागादियोगाः ? तस्माज्जीवच्छरीरे सत्य-
 पि अविद्याविरहात् सर्वसङ्गविरहलक्षणा मुक्तिर्वीतरागाणां भवतीति सर्व
 सुस्थितम् । See → ** § 53

तस्य विषयः स्वलक्षणम् । तस्य चतुर्विधस्य प्रत्यक्षस्य स्वलक्षणं विष-
 १५ यो बोद्धव्यः । स्वलक्षणमित्यसाधारणं वस्तुस्वरूपं देशकालाकारनियतम्
 । एतेनैतदुक्तं भवति— घटादिरुदकाद्याहरणसमर्थो देशकालाकारनियतः
 पुरः प्रकाशमानोऽनित्यत्वाद्यनेकधर्मान्तरो दासीनः प्रवृत्तिविषयसजातीय-
 विजातीयव्यावृत्तः स्वलक्षणमित्यर्थः । See → *ननु यदि स्वलक्षणमेव
 २० प्रत्यक्षस्य विषयो न सामान्यं तदानीं धूमदहनसामान्ययोर्व्याप्तिः कथं प्र-
 त्यक्षेण गृह्यताम् ? नायं दोषः । यतोऽयोगव्यच्छेदेन स्वलक्षणं तस्य
 विषय एव, न त्वन्ययोगव्यच्छेदेन स्वलक्षणमेव तस्य विषयः इति । किं
 तर्हि, सामान्यमप्यस्य विषयः । द्विविधो हि प्रमाणस्य विषयः ग्राह्योऽध्य-
 वसेयश्च । तत्र प्रत्यक्षस्य प्रतिभासमानं स्वलक्षणं एको See → * See 22/ri
 → *ग्राह्यः । अध्यवसेयस्तु प्रत्यक्षपृष्ठभाविनो विकल्पस्य प्रतिभासमानं
 २५ सामान्यमेव । तच्च सामान्यं द्विविधं, ऊर्ध्वतालक्षणं तिर्यग्लक्षणं चेति ।
 तत्रैकस्यामेव घटादिव्यक्तौ सजातीयव्यावृत्तायामनेकक्षणसमुदायः सामान्यं
 ऊर्ध्वतालक्षणं साधनप्रत्यक्षस्य विषयः । विजातीयव्यावृत्तास्त्वेकव्यक्तयः
 तिर्यक्सामान्यं व्याप्तिग्राहकप्रत्यक्षस्य विषयः । अनुमानस्य तु सामान्यं
 ग्राह्यं, अध्यवसायस्तु स्वलक्षणमेव । प्रत्यक्षस्य स्वलक्षणविषयप्रतिपादनेन
 ३० परोक्ताः षट्पदार्था न विषया इत्युक्तम् See → * । यथा--अवयविद्रव्यं,
 गुणः, कर्म, सामान्यं, विशेषः, समवायश्चेति । न चैषां प्रत्यक्षे ज्ञाने प्र-
 तिभासोऽस्ति । न चाप्रतिभासमानो विषयो युज्यते, अतिप्रसङ्गात् । तथा
 हि--घटादौ परिदृश्यमाने पूर्वापरादिभागं विहाय नान्यत्किञ्चिदेकमवयविद्र-
 व्यमुपलभामहे । यदाह न्यायपरमेश्वरः—

१३ *] Missing in tabha-G

१७ बा] x. दनेकधर्मो.

१७ रो] x. दनेकधर्मो.

२३ एको] * Missing in tabha-G

३० म्] * Missing in tabha-G

भागा एव हि भासन्ते सन्निविष्टास्तथा तथा ।

तद्वान्नैव पुनः कश्चिद्विभागः सम्प्रतीयते ॥ इति ॥ § 56

एवं गुणकर्मादीनां च दूषणं प्रत्येतव्यम् ॥ § 57

ननु प्रमितिरूपां क्रियां फलभूतां निष्पादयज्ञानं प्रमाणमिति प्रसिद्धम् । तत्र काऽसौ प्रमितिः, यां जनयज्ञानं प्रमाणमिति चेत्, उच्यते--इह ५
23/ri नीलादेरर्थात् ज्ञानं द्विरूप *मुत्पद्यते, नीलाकारं, नीलबोध स्वभावं च । तत्रानीलाकारव्यावृत्त्या नीलाकारं ज्ञानं प्रमाणम् । अनीलबोधव्यावृत्त्या नीलबोधरूपं प्रमितिः । सैव फलम् । यथोक्तम्--अर्थसारूप्य(?)मस्य प्रमाणं, अर्थाधिगतिः प्रमाणफलम् इति । एतच्च विकल्पप्रत्ययेन भिन्नं व्यवस्थाप्यते । परमार्थं तस्तु नास्त्येव भेदः । यथोक्तम्--तदेव प्रत्यक्षं ज्ञानं १०
प्रमाणफलम् इति । *साकारं चेदं ज्ञानमेष्टव्यम् । यदि पुनः साकारं ज्ञानं नेष्यते, तदाऽनाकारत्वेन सर्वत्र विषये तुल्यत्वात् विभागेन विषयव्यवस्था न सिध्यति । यत्पुनः केचिदाहुः--पूर्वं ज्ञानं प्रमाणं उत्तरं ज्ञानं प्रमाणफलमिति, तन्न युक्तम् । तथाहिप्रथमं क्षणभावि तावज्ञानं प्रमाणफलभूतस्य द्वितीयज्ञानस्यानुत्पत्तेः । फलभूतज्ञानोत्पत्तौ च पूर्वस्य क्षणिकत्वेन विनाशात् १५
कथं घटादिविषयं ज्ञानं प्रमाणं भवति ? नापि समानकालभावि ज्ञानं फलमुचितम् । उपकार्योपकारकत्वाभावात्, अव्येतरगोविषाणयोरिव । तस्मात् परमार्थतः प्रमाणफलयोर्नास्ति भेदः । काल्पनिकस्तु व्यावृत्तिकृतो भेदः विकल्पबुद्धौ व्यवस्थाप्यते* ॥ § 58

इति तर्कभाषायां प्रत्यक्षपरिच्छेदः ॥

२०

२ स्वार्थानुमानम्

24/ri

अनुमानं द्विविधं स्वार्थं परार्थं च । स्वस्मै यत्तत् स्वार्थमनुमानं ज्ञानात्मकम् । पर्वतादौ धर्मिणि धूमादिकं दृष्ट्वा यस्य प्रतिपत्तुः वह्निज्ञानमुत्पद्यते, स एव तेन ज्ञानेन परोक्षमर्थं प्रतिपद्यते नान्य इति स्वार्थानुमानमुच्यते । परस्मै यत्तत् परार्थम् । परार्थानुमानं वचनात्मकम् । त्रिरूपलिङ्गप्रतिपादकं वचनं परं प्रतिपादयति ज्ञापयतीति कृत्वा वचनमप्यनुमानशब्देनोच्यते, ५

६ *] tabha-G मुपपद्यते.

६ बोध] tabha-G स्वरूपं.

६ भावं] tabha-G स्वरूपं.

१० मार्थ] tabha-G वस्तुनो.

११ *] Missing in tabha-T
tabha-G

११ म] Missing in tabha-T
tabha-G

१३ न] tabha-G स्यादिति.

१३ ति] tabha-G स्यादिति.

१४ म] tabha-G काल.

१४ ज्ञानं] tabha-G न प्रमाणं.

१६ माणं] tabha-G स्यात्.

१९ *] Not found in tabha-T
&tabha-G

उपचारात्, यथा आयुर्घृतमिति । तत्र स्वार्थं त्रिरूपं लिङ्गाद्यदनुमेये ज्ञानम् । रूपत्रययुक्ताल्लिङ्गादनुमेये परोक्षविषये यत् ज्ञानं प्रतिपत्तुरुत्पद्यते, तत् स्वार्थानुमानम् । तच्च धर्मविशेषसम्बन्धितया साध्याविनाभाविविनिश्चय इत्येके । अग्र्यध्यवसाय इत्यन्ये । § 60

५ संप्रति लिङ्गस्य त्रिरूपत्वमुच्यते--अनुमेये सत्त्वमेव निश्चितम् । अनुमेये पर्वतादौ धर्मिणि लिङ्गस्यास्तिबमेव निश्चितं, तदेकं रूपं पक्षधर्मतासंज्ञकम् । अत्र सत्त्वग्रहणेनासिद्धस्य निरासः, यथा--*अनित्यशब्दश्चाक्षुषत्वात्, चाक्षुषत्वं चक्षुर्विज्ञानग्राह्यत्वमुच्यते, तच्च शब्दे धर्मिणि नास्ति । एवकारेण पक्षैकदेशासिद्धस्य निरासः, यथा दिग्म्यरप्रयोगः--चेतनास्तरवः स्वापात् 25/ri
१० । पत्रसङ्कोचलक्षणो हि स्वापः, स च सर्वेषु तरुष्वसिद्धः । निश्चितग्रहणेन सन्दिग्धासिद्धस्य निरासः, यथा--अग्निरत्र बाष्पादिबेन सन्दिह्यमानाद्भूतसङ्घातात् । सत्त्वशब्दात्पश्चादेवकारेण असाधारणस्य निरासः, यथा--अनित्यशब्दः श्रावणत्वात् घटवत् ॥ § 61

सपक्ष एव सत्त्वं निश्चितमिति वर्तते । समानः पक्षः सपक्षः । पक्षेण सह १५ सदृशो दृष्टान्तधर्मोत्यर्थः । सपक्ष एव सत्त्वं निश्चितमित्यन्वयसंज्ञकं द्वितीयं रूपम् । *अत्र सत्त्वग्रहणेन विरुद्धस्य निरासः, यथा--शब्दो नित्यः कृतकत्वात् घटवत् । कृतकत्वं हि नित्यत्वविपक्षेणानित्यत्वेन व्याप्तमिति विरुद्धमुच्यते । एवकारेण साधारणस्य निरासः, यथा— नित्यशब्दः प्रमेयत्वात् घटवत् । प्रमेयत्वं हि विकल्पविषयीकृतत्वम्, तच्च सपक्षे आकाशे विपक्षे च २० घटादौ सर्वत्रास्तीति साधारणमुच्यते । सत्त्वशब्दात् पूर्वस्मिन्नेवकारेण सर्वसपक्षाव्यापिनोऽपि प्रयत्नान्तरीयकस्य हेतुत्वं कथितम् । यथा--अनित्यशब्दः प्रयत्नान्तरीयकत्वाद्धटवद्विद्युद्धत् । निश्चितग्रहणेन सन्दिग्धान्वयस्य निरासः, यथा--असर्वज्ञोऽयं कश्चित् वक्तृत्वादिष्टपुरुषवत् । इष्टपुरुषे सपक्षे च वक्तृत्वमसर्वज्ञत्वेन व्याप्तमव्याप्तं वा न ज्ञायते ॥ § 62

१26/ri

२५ असपक्षे चासत्त्वमेव See → १निश्चितम्See → १ । न सपक्षोऽसपक्षः । तत्रासत्त्वमेव See → १निश्चितं See → १व्यतिरेकसंज्ञकं तृतीयं रूपम् । अत्राप्यसत्त्वग्रहणेन विरुद्धस्य निरासः । See → २यथा

१. tabha-G तत्र.

१ त्रिरूप] tabha-G लिङ्गादनु.

१ नु] tabha-G लिङ्गादनु.

५ स्य] tabha-G त्रैरूप्यम्.

७ *] tabha-G नित्य.

७ अनित्य] tabha-G नित्य.

११ स्य] Not found in tabha-T &tabha-G

११ निरासः] Not found in tabha-T &tabha-G

१२ स्य] Not found in tabha-T

&tabha-G

१२ निरासः] Not found in

tabha-T &tabha-G

१३ त्वात्] omitted in tabha-T

१६ *] omitted in tabha-T

२५ म्] Not found in tabha-G

tabha-T निश्चितं यत्तत्

२६ निश्चितं] Not found in

tabha-G tabha-T निश्चितं यत्तत्

नित्यशब्दः कृतकत्वाद्भवत् । विरुद्धो हि विपक्षेऽस्ति See → २ । एव-
कारेण साधारणस्य See → ३ विपक्षैकदेशवृत्तेर्निरासः । प्रयत्नान्तरीयकः
शब्दः अनित्यत्वाद्भवत् । प्रयत्नान्तरीयकत्वे साध्ये अनित्यत्वं विपक्षैकदेशे
विद्युदादावस्ति । आकाशादौ नास्ति । ततो नियमेनास्य निरासः । असत्त्व-
वचनात्पूर्वस्मिन्नवधारणे अयमर्थः स्यात् । विपक्ष एव यो नास्ति स हेतुः । ५
तथा च प्रयत्नान्तरीयकत्वं सपक्षेऽपि नास्ति, ततो न हेतुः स्यात्, ततः पूर्वं
न कृतमिति See → ३ । निश्चितग्रहणेन सन्दिग्धविपक्षव्यावृत्तिकस्य निरासः
। यथाऽवीतरागोऽयं पुरुषो वक्तृत्वात्, रथ्यापुरुषवत् । यत्रावीतरागत्वं नास्ति
तत्र वक्तृ(?.)मपि, नास्ति, यथोपलखण्डे । यदि नाम पाषाणखण्डाद्भु-
यं व्यावृत्तं तथापि न ज्ञायते किमवीतरागत्वनिवृत्त्या पाषाणखण्डाद्भु- १०
यं व्यावृत्तं, आहोस्वित् स्वत एवेति । ततः सन्दिग्धव्यतिरेकोऽयमनेकान्तिकः ।
See → *असत्त्वशब्दात्पश्चात् See → ४ देवकारेण विपक्षैकदेशवृत्तेर्निरासः
। यथा--प्रयत्नान्तरीयकशब्दोऽनित्यत्वात् । अनित्यत्वं विपक्षादाकाशात्त्रिवृत्तं,
न विद्युतः । ततो विपक्षैकदेशवृत्तिब्रह्मस्य ॥ § 63

27/ri

ननु सपक्ष एव सत्त्वमित्युक्ते सामर्थ्यादेवासपक्षे चासत्त्वमिति गम्य- १५
ते । तत्किमर्थमुभयोरुपादानमिति चेत्, विपक्षनियमार्थमिति पूर्ववृद्धाः ।
ते च त्रिविध एव विपक्षो भवतीति मन्यन्ते । साध्याभावमात्रं, साध्याद-
न्यः, साध्येन सह विरुद्धश्च । प्रयोगनियमार्थमिति केचित् । See →
१ अन्वयप्रयोगो व्यतिरेकप्रयोगो वा नियमवानेकः प्रयोक्तव्यो न द्वावपीति
। साधर्म्यवैधर्म्यप्रयोगसूचनार्थमिति केचित् । See → १* § 64 २०

त्रिरूपाणि च त्रीण्येव लिङ्गानि । त्रीणि रूपाणि येषां तानि त्रिरूपाणि
त्रीण्येव लिङ्गानि । कार्यं त्रिरूपं लिङ्गम् । स्वभावस्तिरूपं लिङ्गम् ।
अनुपलब्धिस्तिरूपं लिङ्गम् । साधनं ज्ञापकं हेतुर्व्याप्यं चेति लिङ्गापर-
नामानि । तत्र कार्यं यथा--यत्र धूमस्तत्राग्निर्यथा महानसे, धूमश्चात्रेति
। व्याप्तिपक्षधर्मतासंज्ञकं द्वयवयवमेव साधनवाक्यं सौगतानाम् । अन्ये तु २५
प्रतिज्ञाहेतुदृष्टान्तोपनयनिगमनं चेति पञ्चावयवं साधनवाक्यमाहुः । उप-
न्यासश्चेदृशः--अग्निरत्र, धूमात्, यत्रधूमस्तत्राग्निर्यथा महानसे, तथा चायं,
तस्मादग्निरिति । एतच्चायुक्तम् । प्रतिज्ञावचनमात्रात्सम्बन्धरहितात् साध्यप्र-
तिपत्तेरयोगात् । सम्बन्धाभावस्तु शब्दार्थयोः सम्बन्धदूषणे *प्रतिपादितत्वात्
पुनरुच्यते । प्रतिज्ञामन्तरेण पञ्चम्यन्तहेतुप्रयोगोऽप्ययुक्तः । हेतुं विनोपनय- ३०
दृष्टान्तावप्ययुक्तौ । यत्र प्रतिज्ञैव नास्ति तत्र प्रतिज्ञायाः पुनर्वचनं निगमनं

28/ri

१ क्षेऽस्ति] Missing in **tabha-G**
७ मिति] Missing in **tabha-G**
१२ च्चा] **tabha-T** omitted in
tabha-T
२० *] Not found in **tabha-G**
२१ तानि] Not found in

tabha-G

२२ त्रिरूपाणि] Not found in
tabha-G

२१ *] **tabha-T** सिद्धत्वात्.

२१ च्चा] **tabha-T** सिद्धत्वात्.

कुतो भविष्यतीति सर्वमामूलं विशीर्णम् । अयं च कार्यहेतुर्विषयभेदेन
 त्रिविधः । अग्न्यादौ साध्ये धूमादिः त्रिविधप्रत्यक्षानुपलम्भेन निश्चेतव्यः ।
 चक्षुरादौ साध्ये ज्ञानं कादाचित्ककार्योत्पादान्निश्चीयते । रूपादौ साध्ये र-
 सादिरेकसामग्र्यधीनतया निश्चीयते । यथा भातुलुङ्गफले रसाद्रूपानुमानम्
 ५ । See → १न रूपाद्रूपानुमानम्See → १ । अत्र रूपे जनयितव्ये पूर्व-
 कं रूपमुपादानम् । रसस्तु सहकारिकारणम् । पूर्वपुञ्जादुत्तरपुञ्जस्योत्पत्तौ
 न्याय एषः । ननुपादानसहकारिकारणयोरन्वयव्यतिरेकानुविधानस्य कार्यं
 प्रति तुल्यत्वात्को भेदः ? उच्यते । यद्विक्रियया यन्निष्पत्तिरेकसन्ताने तत्कार्यं
 प्रति पूर्वकमुपादानम् । यत्सन्तानान्तरे विशेषोदयनिमित्तं तत्सहकारिकार-
 १० णम् । यथा शाल्यङ्कुरे जनयितव्ये शालिबीजमुपादानम्, क्षितिसलिलादि
 तत्र सहकारि । तदेवं कार्यहेतुस्तदुत्पत्तिसम्बन्धात् गमक इति स्थितम् ॥
 § 65

See → १स्वभावो यथाSee → १--स्वभावः स्वसत्तामात्रभाविनि
 साध्यधर्मे यो हेतुरुच्यते स तस्य साध्यस्य धर्मस्य स्वाभावो *वोद्धव्यः
 १५ । यथा--वृक्षव्यवहारयोग्योऽयं शिंशपाव्यवहारयोग्यत्वात् । अयमिति पुरः
 परिदृश्यमानः पदार्थो धर्मी । शिंशपाव्यवहारयोग्यत्वादिति हेतुः । शिंशपाव्य-
 वहारयोग्यत्वादिति कोऽर्थः ? शाखापत्रवर्णसंस्थानविशेषव्यवहारयोग्य-
 त्वादित्यर्थः । वृक्षव्यवहारयोग्यत्वं साध्यम् । नन्वेकत्वे साध्यसाधनभावो न
 युक्तः, प्रतिज्ञार्थकदेशत्वात् । न । अभेदेऽपि कश्चित्प्रतिपत्ता शिंशपाव्यव-
 २० हारं कृत्वा तत्र वृक्षव्यवहारं प्राक् कृतमपि व्यामोहात् किञ्चिदारोप्य पुनर्न
 करोति । स इदानीं स्वभावहेतुना व्यवहार्यते । तस्मादेतयोः परमार्थत
 एकत्वेऽपि विकल्पबुद्धौ व्यावृत्तिसमाश्रयेण समुत्पन्नायां भेदेन प्रतिभासनात्
 साध्यसाधनत्वं न विरुध्यत इति ॥ § 66

29/ri

अनुपलब्धिर्यथा--नास्तीह प्रदेशे घटः, उपलब्धिलक्षणप्राप्तस्यानुपल-
 २५ ब्धेः । उपलब्धिलक्षणप्राप्तस्येति दृश्यस्येत्यर्थः । नन्वसतः कथं दृश्यता ?
 एकेन्द्रियज्ञानग्राह्ये प्रदेशा दावुपलभ्यमाने यदि घटः स्यात् दृश्य एव भ-
 वेदिति । उपलम्भप्रत्ययान्तरसाकल्यात् दृश्यतया सम्भावितः, न तु दृश्य
 एव । तस्यानुपलब्धेरिति हेतुः । स चैकज्ञानसंसर्गिपदार्थादिकज्ञानसंस-
 र्गिपदार्थोपलम्भाद्वा निश्चीयत इति तदुभयं कर्मकतृभावेन पर्युदासवृत्त्या
 ३० अनुपलब्धिरुच्यते, न तु प्रसज्यवृत्त्या उपलब्धिनिवृत्तिमात्रम् । तद्धि स्वय-
 मेव न किञ्चिदिति कथं साधनं स्यात् । नापि प्रतिषेध्यादन्यस्य ज्ञानमात्रम्,
 रूपोपलम्भादपि नारङ्गरसनिषेधप्रसङ्गात् । तस्मान्निषेध्यादन्यद्विशिष्टमेव व-
 स्तुद्वयं प्रदेशः प्रदेशज्ञानं वाऽनुपलब्धिरिति स्थितम् । अत एवाभावो न
 साध्यते । तस्य घटविविक्तप्रदेशग्राहिणा प्रत्यक्षेणैव सिद्धत्वात् । अभाव-

30/ri

५ म्] Not found in
 tabha-G,tabha-T
 १३ था] Not found in

tabha-G,tabha-T
 १४ *] tabha-G बेदितव्यः.

व्यवहारस्तु मूढं प्रति अनुपलम्बेन साध्यते । तथा हि--कश्चिन्मूढो र-
जःप्रभृतिषु साङ्ख्याप्रसिद्धेषु गुणेष्वनुपलम्बेन प्रवर्तिताभावव्यवहारोऽपि पुनः
सर्वं सर्वत्रास्तीति स्वसिद्धान्ताभ्यासात् क्वाऽपि प्रदेशादौ घटानुपलम्बे स-
त्यपि नाभावव्यवहारं करोतीत्यनुपलम्बेन त्रिविधो व्यवहारः कार्यते । तत्र
निःशङ्करामनागमनलक्षणः कायिको व्यवहारः । घटो नास्तीति वाचिकः । ५
ईदृश एव अन्तर्जल्पाकारो मानसिकश्चेति । अनुपलम्बस्य कर्मधर्मपक्षे
साध्येन सह सादृश्ये तादात्म्यलक्षण एव सम्बन्धो बोद्धव्यः । कर्तृधर्मपक्षे
तु तदुत्पत्तिः । तथा हि--घटविविक्तप्रदेशः प्रदेशज्ञानं वाऽनुपलब्धिरित्युक्तम्
। असद्व्यवहारयोग्यत्वं च तस्य स्वभावः न कार्यं ज्ञानं तु प्रदेशस्य कार्यमिति
॥ § 67 १०

ननु यद्यनुपलब्धेरपि तादात्म्यतदुत्पत्ती एव सम्बन्धौ, कथं तर्हि कार्य-
स्वभावाभ्यामनुपलब्धेर्भेदः ? प्रतिषेधसाधनात् भेदो न वस्तुतः । यथोक्त-
माचार्येण--अत्र द्वौ वस्तुसाधनौ, एकः प्रतिषेधहेतुः इति । उपलब्धिलक्ष-
णप्राप्तबुविशिष्टेन देशविप्रकृष्टे सुमेवादौ कालविप्रकृष्टे भविष्यच्छङ्खचक्रव-
त्यादौ स्वभावविप्रकृष्टे पिशाचादावनुपलम्बमात्र सम्भवेऽपि नाभावव्यवहार १५
इत्युक्तं भवति । इयं चानुपलब्धिर्वर्तमानकाले प्रमाणं विशिष्टस्मर-
णसद्भावेऽतीतकाले च, अनागतकाले बनुपलब्धिः स्वयमेव सन्दिग्धरूपा
। ततो न प्रमाणम् । अनयाऽनुपलब्ध्याऽभावव्यवहारः साध्यते, न ब-
भावः । तस्यप्रत्यक्षेणैव सिद्धत्वादित्युक्तम् प्राक्* *यथाऽऽह न्यायवादी—
अमूढस्मृतिसंस्कारस्यातीतस्य वर्तमानस्य च प्रतिपत्तृप्रत्यक्षस्य निवृत्तिर- २०
नुपलब्धिरभावव्यवहारसाधनी इति । तत्र यदा दूरत्वान्निषेध्यस्यायोग्यदेशत्वं
स्यात्, तदा दृश्यानुपलब्धिः साक्षात्प्रयोक्तुं न शक्यत इति कार्यानुपलब्ध्याद-
यः प्रयुज्यन्ते । अत एवेयं प्रयोगभेदेन षोडशधा भवति । १

१ तत्र स्वभावानुपलब्धिर्यथा--नास्त्यत्र धूमः, उपलब्धिलक्षणप्राप्त-
स्यानुपलब्धेः । प्रतिषेध्यस्य धूमस्य यः स्वभावः तस्येहानुपलब्धिः
। २५

२ कार्यानुपलब्धिर्यथा--नेहाप्रतिबद्धसामर्थ्यानि धूमकारणानि सन्ति,
धूमाभावात् । प्रतिषेध्यानां हि धूमकारणानां कार्यं धूमः, तस्येहानुप-
लब्धिः । २५

३ कारणानुपलब्धिर्यथा--नास्त्यत्र धूमः दहनाभावात् । प्रतिषेध्यस्य
धूमस्य कारणं दहनः, तस्येहानुपलब्धिः । ३०

४ व्यापकानुपलब्धिर्यथा--नात्र शिंशपा, वृक्षाभावात् । प्रतिषेध्यायाः
४

७ ह] Found only in
tabha-my
१ भावः] Found only in
tabha-my
१५ मात्र] tabha-G सद्भावे.

११ *] Found only in
tabha-my
११ *] tabha-G यदाह; tabha-T
न्यायवादी आह.

- शिशपायाः व्यापको वृक्षः, तस्येहानुपलब्धिः ।
- ५ स्वभावविरुद्धोपलब्धिर्यथा--नात्र शीतस्पर्शः वह्नेरिति । प्रतिषेध्यस्य ५
शीत स्पर्शस्य यः स्वभावः तस्य विरुद्धो वह्निः तस्य चेहानुपलब्धिः 32/ri
।
- ६ कार्यविरुद्धोपलब्धिर्यथा--नेहाप्रतिबद्धसामर्थ्यानि शीतकारणानि स- ६
न्ति, वह्नेरिति । अन्यदशाप्राप्तमेव कारणं कार्यं जनयति, न सर्वं
कारणम् ततो विशेषणोपादानम् । प्रतिषेध्यानां शीतकारणानां कार्यं
शीतं, तस्य विरुद्धो वह्निः, तस्येहोपलब्धिः ।
- ७ कारणविरुद्धोपलब्धिर्यथा--नास्य रोमहर्षादिविशेषाः सन्ति, स- ७
न्निहितदहनविशेषत्वात् । प्रतिषेध्यानां रोमहर्षादिविशेषाणां कारणं
शीतं, तस्य विरुद्धो दहनविशेषः, तस्य चेहोपलब्धिः ।
- ८ व्यापकविरुद्धोपलब्धिर्यथा--नात्र तुषारस्पर्शः, दहनात् । प्रतिषेध्यस्य ८
तुषारस्पर्शस्य व्यापकं शीतं, तस्य विरुद्धो दहनविशेषः
- ९ तस्येहोपलब्धिः । स्वभावविरुद्धकार्योपलब्धिर्यथा, नात्र शीतस्पर्शः, ९
धूमात् । प्रतिषेध्यस्य शीतस्पर्शस्य यः स्वभावस्तस्य विरुद्धोऽग्निः,
तस्य कार्यं धूमः, तस्य चेहोपलब्धिः ।
- १० कार्यविरुद्धकार्योपलब्धिर्यथा— नेहाप्रतिबद्धसामर्थ्यानि शीतकार- १०
णानि सन्ति धूमादिति । प्रतिषेध्यानां शीतकारणानां कार्यं शीतं,
तस्य विरुद्धो, वह्निः, तस्य कार्यं धूमः, तस्य चेहोपलब्धिः,
- ११ कारणविरुद्धकार्योपलब्धिर्यथा--न रोमहर्षादिविशेषयुक्तस्पर्शवानयं ११
प्रदेशो धूमादिति । प्रतिषेध्यानां हि रोमहर्षादिस्पर्शविशेषाणां कारणं
शीतम् तस्य विरुद्धोऽग्निः, तस्य कार्यं धूमः, तस्य चेहोपल ब्धिः । 33/ri
- १२ व्यापकविरुद्धकार्योपलब्धिर्यथा--नात्र तुषारस्पर्शः, धूमादिति । १२
निषेध्यस्य तुषारस्पर्शस्य व्यापकं शीतम्, तस्य विरुद्धोऽग्निः, त-
स्य कार्यं धूमः, तस्य चेहोपलब्धिः ।
- १३ स्वभावविरुद्धव्याप्तोपलब्धिर्यथा--नात्र वह्निः, तुषारस्पर्शात् । प्र- १३
तिषेध्यस्य हि वह्नेर्यः स्वभावस्तस्य विरुद्धं शीतम्, तेन व्याप्तस्तुषार-
स्पर्शः, तस्य चेहोपलब्धिः ।
- १४ कार्यविरुद्धव्याप्तोपलब्धिर्यथा--नेहाप्रतिबद्धसामर्थ्यानि वह्निकारणानि १४
सन्ति, तुषारस्पर्शादिति । प्रतिषेध्यानां वह्निकारणानां कार्यं वह्निः,
तस्य विरुद्धं शीतम्, तेन व्याप्तस्तुषारस्पर्शः, तस्य चेहोपलब्धिः ।
- १५ कारणविरुद्धव्याप्तोपलब्धिर्यथा--नात्र धूमस्तुषारस्पर्शादिति । प्र- १५
तिषेध्यस्य हि धूमस्य यत्कारणमग्निः तस्य विरुद्धं शीतम्, तेन
व्याप्तस्तुषारस्पर्शः, तस्य चेहोपलब्धिः ।
- १६ व्यापकविरुद्धव्याप्तोपलब्धिर्यथा--नायं नित्यः, कदाचित्कार्य- १६

१४ नात्र] tabha-G तुषार.

कारित्वात् । प्रतिषेध्यस्य नित्यत्वस्य निरतिशयत्वं व्यापकं, तस्य विरुद्धं सातिशयत्वं, तेन व्याप्तं कदाचित्कार्यकारित्वं, तस्य चेहोपलब्धिः ।

एते च कार्यानुपलब्ध्यादयः पञ्चदश प्रयोगाः स्वभावानुपलब्धिस्वभावा एव प्रतिपत्तव्याः । प्रयुक्तिभेदेन परं भेदः । तत्र स्वभावानुपलम्भेनासद्व्यवहार-
34/ri योग्यत्वं साध्यते, न त्वभावः । तस्य च प्रत्यक्षेणैव सिद्धत्वात् । अपरैश्च सर्वैरभावोऽभावव्यवहारश्च साध्यते, तेषां परोक्षविषयत्वात् ॥ § 68
इति तर्कभाषायां स्वार्थानुमानपरिच्छेदो द्वितीयः समाप्तः ॥

३ परार्थानुमानम्

त्रिरूपलिङ्गाख्यानं परार्थानुमानम् । अन्वयव्यतिरेकपक्षधर्मतासंज्ञकानि त्रीणि रूपाणि येन वचनेन प्रख्याप्यन्ते तद्वचनमुपचारादनुमानशब्देनोच्यते ॥ § 70

तद्विधम् साधर्म्यवद्वैधर्म्यबच्च । साध्यधर्मिदृष्टान्तधर्मिणोर्हेतुसत्ताकृतं सादृश्यं साधर्म्यम् । तद्यस्यास्ति तत् साधर्म्यवत् साधनवाक्यम् । साध्यध-
र्मिदृष्टान्तधर्मिणोर्हेतुसत्ताकृतं वैसादृश्यं वैधर्म्यम् । तद्यस्(?)स्ति तद्वैधर्म्यव-
त् साधनवाक्यम् । तत्र स्वभावहेतोः साधर्म्यवन्तं प्रयोगं दर्शयितुं सौत्रान्तिक-
मतमाश्रित्य भगवता यदुक्तं, संस्कृतं क्षणिकं सर्वं इति तद्भ्रुत्पाद्यते । समेत्य सम्भूय हेतुप्रत्ययैः कृतं वस्तुजातं संस्कृतम् । क्षणिकमिति उत्पत्तिक्षण एव सत्त्वात् । सर्वं तावत् घटादिकं वस्तु मुद्गरादिसन्निधौ नाशं गच्छत् दृश्यते १०
35/ri । तत्र येन स्वरूपेण अन्त्यावस्थायां घटादिकं विनश्यति तच्चेत् स्वरूप-
मुत्पन्नमात्रस्य विद्यते तदानीमुत्पादानन्तरमेव तेन विनष्टव्यमिति व्यक्तमस्य क्षणिकत्वम् । अथेदृश एव स्वभावस्तस्य स्वहेतोर्जातः, यत् कियन्तं कालं स्थित्वा विनश्यतीति । एवं तर्हि मुद्गरादिसन्निधाने च एष एव तस्य स्व-
भाव इति पुनरप्यनेन तावन्तमेव कालं स्थातव्यम्, पुनरप्येवमिति नैव १५
विनश्येदिति । तस्मात् क्षणद्वयस्थायित्वेनाप्युत्पत्तौ प्रथमक्षणवद्वितीयक्षणेऽपि क्षणद्वयस्थायित्वात् पुनरपरं क्षणद्वयमवतिष्ठेत । एवं तृतीयेऽपि क्षणे तत्स्व-
भावत्वात् नैव विनश्येदिति । स्यादेतत्, स्थावरमेव तद्वस्तु स्वहेतोर्जातम्, बलेन विरोधकेन मुद्गरादिना विनाश्यत इति । तद सत्; कथं पुनरेत द्युज्यते, न च तद्विनश्यति स्थावरत्वात्, विनाशश्च तस्य विरोधिना बलेन क्रियत इति । २०
न ह्येतत्सम्भवति, जीवति देवदत्तो मरणं चास्य भवतीति । अथ विनश्य-
ति, कथं तर्ह्यविनश्यतं तद्वस्तु स्वहेतोर्जातम् ? न हि म्रियते चामरणधर्मा चेति युज्यते वक्तुम् । तस्मादनश्चरत्वे कदाचिदपि नाशयोगात्, दृष्टत्वाच्च

५ एव] tabha-G बोद्धव्याः.

७ त्वात्] tabha-T परोक्षविषयत्वात्

प्रत्यक्षाविषयत्वात्.

१९ रेत] tabha-G योष्यते.

- नाशस्य, नश्वरमेव तद्वस्तु स्वहेतोरुप जायत इत्यङ्गीकुर्मः । तस्मादुत्पन्न-
मात्रमेव विनश्यति । तथा च क्षणक्षयित्वं सिद्धं भवति । प्रयोगः पुनरेवं
कर्तव्यः--यद्यत् विनश्वरस्वरूपं तत्तदनन्तरानवस्थायि यथा अन्त्यक्षणवर्तिघ-
टस्य स्वरूपम् । विनश्वररूपं च रूपा दिकमुदयकाल इति स्वभावहेतुः 36/ri
- ५ । यदि क्षणक्षयिणो भावाः, कथं तर्हि स एवायमिति प्रत्यभिज्ञानं स्यात्
? उच्यते— निरन्तरसदृशापरापरोत्पादादविद्यानुबन्धाच्च पूर्वक्षणविनाशकाल
एव तत्सदृशं क्षणान्तरमुदयते । तेनाकारेण वैलक्षण्यस्याभावादभावेन चाव्य-
वधानात् भेदेऽपि स एवायमित्यभेदाध्यवसायप्रत्ययः पृथग्नानानां प्रसूयते ।
अत्यन्तभिन्नेष्वपि च लूनपुनर्जातकुशकेशादिष्वपि दृष्ट एव स एवायमिति
१० प्रत्ययः । तथेहापि किं न सम्भाव्यते ? तस्मात्सर्वं संस्कृतं क्षणिकमिति
सिद्धमेवैतत् निर्विशेषणस्य स्वभावहेतोरयं प्रयोग इति ॥ § 71
- तथाऽपरोऽपि निर्विशेषणप्रयोगः--यत्सत् तत्सर्वमनित्यं, यथा घटः ।
सन्तश्चामी प्रमाणप्रतीताः । तथाऽपरोऽपि वेदस्य पौरुषेयत्वसाधनाय स्व-
भावहेतुः । यद्वाक्यं तत्पौरुषेयं, यथा रथ्यापुरुषवाक्यम् । वाक्यं चेदंअग्निहोत्रं
१५ जुहुयात्स्वर्गकाम इति ॥ § 72
- सविशेषणप्रयोगो यथा--यद्यदुत्पत्तिमत् तत्सर्वमनित्यं, यथा घटः ।
उत्पत्तिमांश्च शब्दः । अनुत्पन्नेभ्यो व्यावृत्तो भाव उत्पन्न उच्यते । यदा
सैव व्यावृत्तिर्व्यावृत्त्यन्तरव्यवच्छेदेन व्यतिरिक्तोच्यते भावस्योत्पत्तिरिति तदा
कल्पितेन भेदेन स्वभावभूतधर्मेण विशिष्टः स्वभावो हेतुः । तथा भिन्नविशेष
२० णस्य प्रयोगः--यत्कृतकं तदनित्यं यथा घटः, कृतकश्च शब्दः । ननु 37/ri
चित्रगुरिति भिन्नविशेषणस्य प्रयोगः, यथा चात्र चित्रगोशब्दे भिन्नविशेषणवाच-
कोऽस्ति न तथा कृतकशब्दे भिन्नविशेषणवाचकं किमप्यस्ति । तत्कथं
भिन्नविशेषणस्योदाहरणमिति चेदुच्यते--अपेक्षितपरव्यापारो हि स्वभावनिष्प-
त्तौ भावः कृतक इत्युच्यते । ततः कृतकशब्दः परव्यापारसापेक्षं स्वभावं
२५ प्रकृत्यैव वदन् भिन्नविशेषणमेवाह ॥ § 73
- प्रयुक्तभिन्नविशेषणस्य स्वभावस्य प्रयोगः--यः प्रत्ययभेदभेदी स कृतकः,
यथा धूमः, प्रत्ययभेदभेदी च शब्दः । प्रत्ययः कारणं, तस्य भेदस्तेन भेत्तुं
शीलं यस्य स प्रत्ययभेदभेदी । कारणमहत्त्वेन महत्त्वं कारणाल्पत्वेनाल्पत्वं
यस्येत्यर्थः । प्रत्ययभेदभेदिशब्दस्य भिन्नविशेषणवाचकस्यात्र प्रयुक्तत्वात् प्र-
३० युक्तभिन्नविशेषणोऽयम् । स्वभावहेतोः नानाप्रभेददर्शनं च व्यामोहनिवृत्तये
धर्मभेदकल्पनयापि स्वभावहेतुरेव प्रयुज्यत इति प्रतिपादयितुम् । § 74

१ हेतोरुप] tabha-G

जातमङ्गीकर्तव्यम्.

२ पुन] tabha-G अयं.

८ धानात्] tabha-G अत्यन्तोच्छेदे.

१ पुन] tabha-G रुत्पन्न.

१३ तीताः] tabha-T °प्रतीताः सर्वे

भावाः

१३ रोऽपि] tabha-G वेदवाक्यस्य.

१३ ब] tabha-T प्राप्त्यर्थ.

३१ हेतुरेव] tabha-G प्रसज्यत.

३१ इति] tabha-G प्रतिपादितम्.

38/ri स्वभावहेतोर्वैधर्म्यवान् प्रयोगो यथा--यद्यदाऽनन्तरानवस्थायि न भवति न तत्तदा विनश्चररूपं, यथाऽऽकाशम् । विनश्चररूपं च रूपादिकमुदयकाले । व्यतिरेकप्रयोगे साधनाभावेन साध्याभावस्य व्याप्तत्वात् साध्याभावः साधनाभावे नियतो भवतीति बोद्धव्यम् । तथाऽपरोऽपि वैधर्म्यवान् प्रयोगः--यत्र क्षणिकत्वं नास्ति तत्र सत्त्वमपि नास्ति, यथा गगनारविन्दे । संश्र शब्दः । तथा यत्रानित्यत्वं निवृत्तं तत्रोत्पत्तिमत्त्वमपि, यथा कूर्मरोम्णि । उत्पत्तिमांश शब्दः । यत्रानित्यत्वं निवृत्तं तत्र कृतकत्वमपि, यथा शशशृङ्गे । कृतकश्च शब्दः । यत्र कृतकत्वं नास्ति तत्र प्रत्ययभेदभेदित्वमपि नास्ति, यथा गगने । प्रत्ययभेदभेदी च शब्द इति ॥ § 75

कार्यहेतोः साधर्म्यवान् प्रयोगो यथा--यत्र यत्र धूम स्तत्रतत्राग्निः, यथा महानसे, धूमश्चात्र । कार्यहेतुरपि प्रत्यक्षानुपलम्भाभ्यां सिद्ध एव कार्यकारणभावे सति कारणे साध्ये प्रयोक्तव्यः । वैधर्म्यप्रयोगो यथा--असत्यग्नौ न भवत्येव धूमः यथा--महाहृदे । अस्ति चेह धूम इति । अनुपलब्धेः साधर्म्यवान् प्रयोगोऽवयविनिराकरणाय यथा--यद्यत्रोपलब्धिलक्षणप्राप्तं सन्नोपलभ्यते तत्तत्रासद्व्यवहारयोग्यम्, यथा नरशिरसि शृङ्गम् । नोपलभ्यते चात्रोपलब्धिलक्षणप्राप्तः पराभिमतोऽवयवी घटशब्दवाच्येषु कपालेषु । अनुपलब्धेर्वैधर्म्यवान् प्रयोगो यथा--यत्सदुपलब्धिलक्षणप्राप्तं तदुपलभ्यत एव, यथा नीलादिविशेषः । नेह उपलब्धिलक्षणप्राप्तस्य सत उपलब्धिर्घटस्येति । सर्वत्र साधर्म्यवति साधन वाक्ये साध्येन साधनं व्याप्तम् । वैधर्म्यवति पुनः साधनवाक्ये साधनाभावेन साध्याभावो व्याप्त इति प्रतिपत्तव्यम् । साधनस्य च साध्ये नियतत्वकथनं साध्याभावस्य साधनाभावे नियतत्वकथनं नाम व्याप्तिरभिधीयते । ततः प्रमाणेन व्याप्तिसिद्धौ सत्यां नेदं क्वापि शङ्कनीयं साधनं च स्यात्, साध्यं च तत्र धर्मिणि न स्यादिति । यत्र प्रमाणेन सर्वोपसंहारवती व्याप्तिरेव न सिद्धा, तत्र शङ्काप्रसरोऽनिवार्यः । यथेश्वर सिद्धौ कार्यत्वानुमाने । तथा हि तेषां साधनोपन्यासः । इहान्यः सर्वज्ञो भगवान् भवतु वा मा भूत्, ईश्वरः पुनस्सर्वज्ञः शक्यते साधयितुम् । तथा हि, लोके See → *त्रयः खलुSee → * भावाः केचिन्निश्चितकर्तृकाः, यथा घटादयः । केचिन्निश्चितकर्तृनिवृत्तयः, यथा व्योमादयः । अन्ये पुनः सन्दिग्धकर्तृकाः, यथा क्षित्यादयः । न पुनरेतेभ्योऽन्यः प्रकारोऽस्ति । तत्र ये दृश्यमानोत्पत्तयो वनस्पत्यादयो ये च चिरोत्पन्ना विश्वम्भरादयः ते सर्वे सन्दिग्धकर्तृत्वेन व्यवतिष्ठमाना बुद्धिमत्कर्तृकाः कार्यत्वात्, *घटादिवत् । नायमसिद्धो हेतुः, कार्यत्वस्य सर्वेषां प्रमाणसिद्धत्वात् । नापि विरुद्धः, सपक्षे भावात् । न चानैकान्तः, साध्यविपर्यये बाधकप्रमाणसद्भावात् ।

१८ था] tabha-T

दृश्यत्वेनाभिमतनीलादिबाह्यविशेषः.

१९ वाक्ये] Found in tabha-my

२० ति] Found in tabha-my

२३ न] tabha-G भवति

२५ र] साधने

२७ लु] * Not found in

tabha-T & tabha-my

३१ *] tabha-G कुम्भा

तथाहि--कार्यं तावत् बुद्धिमत्तः कुम्भकारादुपजायमानं भूयोदर्शनसहायेन मानसप्रत्यक्षेणोपलब्धम् । तद्यदि बुद्धिमन्तरेणापि स्यात् तदानीं बुद्धिमत्तः सकाशात्कदाचिदपि नोपजायेत । *कारणाभावे कार्यस्य सकृदप्युत्पादायोगात् । तस्मान्नेदं क्वापि शङ्कनीयं कार्यं च स्यात् न बुद्धिमद्धेतुकमिति । अत्रेद-
 ५ मभिधीयते--साधनं खलु सर्वत्र साध्यसाधनयोः सर्वोपसंहारेण प्रमाणेन व्याप्तौ सिद्धायां साध्यं गमयेदिति सर्ववादिसम्मतम् । तत्र यदि दृश्यशरीरविशिष्टेन बुद्धिमता व्याप्तिर्गृह्यते तदा तथाभूतसाध्यमन्तरेणापि जायमाने तृणादौ कार्यत्वस्य दर्शनात् प्रमेयत्वादिवत् साधारणानैकान्तिकोऽयं हेतुः । तृणादयः पक्षीकृता इत्यपि न वक्तव्यम् । न हि व्यभिचारविषय एव
 १० पक्षो भवितुमर्हति सन्दिग्धे हेतुवचनात् व्यक्तो हेतोरनाश्रय इति न्यायात् । अथाशक्यारोहणेऽपि पर्वते दहनमन्तरेण च धूमदर्शनात्, एवं धूमेऽपि व्यभिचारो वक्तुं सुलभ एव । तन्न । अशक्यारोहणत्वेन पर्वते दहनस्य द्रष्टुमशक्यत्वात् युक्तं तत्र सन्दिग्धविषयत्वम् । प्रस्तुते तु दृश्यशरीरविशिष्टेन बुद्धिमता व्याप्तौ गृह्यमाणायां दृश्यानुपलम्भेन बुद्धिमतो बाधो भवतीति युक्त-
 १५ म् । अथ दृश्यशरीरेण बुद्धिमन्मात्रेण वा व्याप्तिरवगम्यते तदा अदृश्यस्य बुद्धिमन्मात्रस्य वा साध्यस्य दृश्यानुपलम्भेन व्यतिरेकासिद्धेः सन्दिग्धविपक्षव्यावृत्ति कोऽयं हेतुः । साध्याभावप्रयुक्तस्य साधानाभावस्या काशादाव सिद्धत्वेन व्याप्तेरभावात् । तथा चोक्तम् ज्ञानश्रीमित्रपादैः

कार्यत्वस्य विपक्षवृत्तिहतये सम्भाव्यतेऽतीन्द्रियः
 २० कर्ता चेद्व्यतिरेकसिद्धिविधुरा व्याप्तिः कथं सिध्यति ।
 दृश्योऽथ व्यतिरेकसिद्धिमनसा कर्ता समाश्रीयते
 *तद्योगेन विना तृणादिकमिति व्यक्तं विपक्षेक्षणम् ॥§ 80
 यच्च त्रिलोचनेनोक्तम्--यथा स्वाभाविकः सम्बन्धो धूमादीनां व-
 ह्यादिभिस्सह तथा See → *कार्यत्वस्य बुद्धिमता सार्धम्,*See → *
 २५ तदुपाधेरनुपलभ्यमानत्वात्, क्वचिद्व्यभिचारस्यादर्शनात् इति । तन्न युक्तम् । यतोऽर्थान्तरं किञ्चिदपेक्षणीयमुपाधिशब्देनाभिधीयते । न चार्थान्तरमव-
 श्यं दृश्यं स्यात् । अदृश्यमपि देशकालस्वभावविप्रकृष्टं सम्भाव्यते । अतो धूमस्य दहनेन सह सम्बन्धे भविष्यत्युपाधिः । न चोपलभ्यत इति कथ-
 ३० मदर्शनमात्रेण नास्त्येवेत्युच्यते । यदप्युक्तं व्यभिचारस्यादर्शनादिति साधनं, तदपि सन्दिग्धासिद्धम् । प्रत्ययान्तरवैकल्येनाहत्य व्यभिचारस्यादर्शनेऽपि सर्वत्र निषेद्धमशक्यत्वात् । न चैतावता प्रामाणिकलोकयात्रातिक्रमः । प्रामाणिकैरेव साधकबाधकप्रमाणाभावे संशयस्य विहितत्वात् । नचैवं संशयेन

१ कार्य] tabha-T निमित्तेन.

३ *] tabha-G अकारणात्.

१० नात्] tabha-G व्यस्तो.

१७ स्या] Found in tabha-my

१८ म्] Found in tabha-my

२२ *] tabha-G तत्त्यागेऽपि तदा.

२४ *] * Omitted in tabha-G

सर्वत्राप्रवृत्तिप्रसङ्गः, प्रमाणादर्थ सन्देहाच्च प्रवृत्तेरुपपत्तेः । यदप्युक्तं--यथाऽन्यत्वाविशेषेऽपि बौद्धानां किञ्चिदेव वस्तु कार्यं स्यात्, किञ्चिदेव कारणं, न सर्वं, तथा ममाप्यन्यत्वाविशेषेऽपि किञ्चिदेव धूमादिकं वस्तु स्वाभाविकसम्बन्धेन सम्बद्धं न सर्वम् इति । तन्न युक्तम् । यथा धूमाख्यं वस्तु दहनायत्तमिति प्रमाणसिद्धं तथा किं स्वाभाविकसम्बन्धोऽपि प्रमाणसिद्धः, येनैवमुच्यते । किञ्च स्वाभाविकसम्बन्ध इति कोऽर्थः ? किं स्वतो भूतः, स्वहेतोर्वा भूतः, अहेतुको वा इति त्रयो विकल्पाः । तत्र न तावदाद्यः पक्षः, स्वात्मनि क्रियाविरोधात् । नापि द्वितीयः, तदुत्पत्तिसम्बन्धस्वीकारप्रसङ्गात् । अथाहेतुकः, तदा देशकालस्वभावनियमाभावादतीवासङ्गः स्वाभाविकसम्बन्धवादः । किञ्च साधर्म्येण वैधर्म्येण वा दृष्टान्तमात्रमस्तीति व्याप्तिसिद्धिः । यदृच्छया मिलितयोरपि करभगर्दभयोस्तथाभावप्रसङ्गात् । तस्मान्निदर्शनं नाम दृष्टान्त उच्यते । स च गृहीतविस्मृतप्रतिबन्धसाधकप्रमाणस्मरणद्वारेणैव हेताबुपयुज्यते, न-स्वसन्निधिमात्रेण । तथाहि--न तावदाकाशे साध्याभावेन साधनाभावः प्रतीयते । आकाशे हि यथा बुद्धिमत्कारणनिवृत्तिस्तथा अचेतनस्यापि कारणस्य निवृत्तिर्नास्त्येव । तत्कस्याभावप्रयुक्तकार्यत्वाभावः प्रतीयतां, येन साध्याभावप्रयुक्तसाधनाभावव्यतिरेकः सिध्यतीति । नापि घटे कार्यत्वस्य बुद्धिमदन्वयदर्शनादाकाशेऽपि See → *बुद्धिमदभावादेव कार्यत्वाभावो वक्तुं युज्यते, यस्मादनयोस्तादात्म्यं तदुत्पत्तिरन्यो वा स्वाभाविकादिसम्बन्धः पूर्वप्रमाणेन न प्रसाधितः स्यादित्युक्तम् ॥ § 81

किञ्चादर्शनमात्रेण व्यतिरेको न सिध्यति । तथा हि, विपक्षे हेतुर्नोपलभ्यत इत्यनेन तदुपलम्भकप्रमाणनिवृत्तिरुच्यते । प्रमाणं च प्रमेयस्य कार्यम्, नाकारणं विषय इति न्यायात् । न च कार्यनिवृत्तौ कारणनिवृत्तिर्युज्यते, निर्धूमस्यापि वहेर्भानात् । यदि पुनः प्रमाणसत्तया प्रमेयसत्ता व्याप्ता स्यात् तदा युक्तमेवैतत् । केवलमियमेव व्याप्तिरसम्भाविनी, सर्वस्य सर्वदर्शित्वप्रसङ्गात् । तस्मान्नादर्शनमात्रेण व्यतिरेकः सिध्यति । यथोक्तम्—

सर्वाऽदृष्टिश्च सन्दिग्धा स्वाऽदृष्टिर्व्यभिचारिणी ।

*भूजलान्तर्गतस्यापि बीजस्यासत्त्वदर्शनात् ॥ इति § 84

यदपि वाचस्पतिराह--विशेषस्मृत्यपेक्ष एव संशयो भवति ततो यथादर्शनमेव शङ्कितुमुचितम् इति । अत्रोच्यते--नायं न्यायः सार्वत्रिकः । तथा चाभ्युपगम्यापि ब्रूमः । तथा हि— कार्यत्वधूमत्वयोः तादात्म्यतदुत्पत्तिसम्ब-

१ र्थ] tabha-G संशया.

८ नि] tabha-G कारित्व.

१२ नाम] Found in tabha-my

१२ गृहीत] tabha-T विश्रुत.

१८ भावादेव] tabha-G बुद्धिम्.

२४ निवृत्ति] tabha-G रुपलब्धा.

२४ हे] tabha-G tabha-T

उपलब्धेः.

२८ *] tabha-G खलविला.

न्ध वियोगित्वेन साधारणेन धर्मेण प्रमेयत्वधूमत्वकार्यत्वादीनां तन्मतेनापि सजातीयत्वम् । तत्र प्रमेयत्वस्य व्यभिचारदर्शनमेवान्यत्रापि शङ्कामुपस्थापयतीति यथादर्शनमेवेदमाशङ्कितम् । अतः सन्दिग्धविपक्षव्यावृत्तिकत्वं नाम हेतुदूषणं दुर्वारमेव । एतच्च सहदूषणमेव । अतो यदनेनोक्तम्--नायं हेतुदोषः, अतो न परिहर्तव्यः, तस्य चोपन्यासोऽदोषोद्भावनं नाम निग्रहस्थानम् इति । तदिदानीं स्वमतेनैवानेन वादिना निरनुयोज्यानुयोगलक्षणेन निग्रहस्थानेनात्मा बाधित इत्युपेक्षणीयोऽयं देवानां प्रियः ॥ § 85

See → *ननु यदि दृश्याग्निधूमसामान्ययोरिव दृश्यात्मनोरेव कार्यकारणसामान्ययोः प्रत्यक्षानुपलम्भतो व्याप्तिस्तदा सन्तानान्तरानुमानं न स्यात्, परचित्तस्यादृश्यात्मकतया व्याप्तिग्रहणकालेऽनन्तर्भावादिति चेन्न । स्वसंवेदनं हि तत्र व्याप्तिग्राहकम् । *स्वसंवेदनमात्रापेक्षया परचित्तस्यापि दृश्यत्वात् । न चैवं व्यावहारिकेन्द्रियप्रत्यक्षमात्रबुद्धिमन्मात्रं जठरचित्रसाधारणं वह्निमात्रं वा गोचरो युज्यते, येनास्यापि दृश्यता स्यात् । तस्मात् दृश्येनैव वह्निना धूमस्य प्रत्यक्षानुपलम्भाभ्यां व्याप्तिरिति न्यायः ॥ See → ** § 86

45/ri

किञ्च यदि बुद्धिमन्मात्रपूर्वकत्वमनेन साध्यते, तदा सिद्धसाधनतादूषणं साधनस्य । अथ एको नित्यः सर्वज्ञ इत्यादिविशेषणविशिष्टबुद्धिमत्पूर्वकत्वं साध्यते, तदा एवं विशेषणविशिष्टेन साध्येन सह कार्यत्वस्य साधनस्य दृष्टान्तधर्मिणि प्रमाणेन व्याप्तेरसिद्धेरनेकान्तिकत्वम् । अथ सामान्येन व्याप्तिमादाय विशेषस्य पक्षधर्मताबलात् सिद्धिरुच्यते ? तन्न युक्तम् । येन साध्यगतेन विशेषणेन विना हेतोर्वृत्तिर्धर्मिणि न घटते, तस्य विशेषस्य पक्षधर्मबलाद्युक्ता सिद्धिः । यथा धूमात् पर्वतदेशवृत्तित्वस्य दहनधर्मस्य, न तु तार्णत्वादीनां विशेषाणाम् । तार्णतामन्तरेणापि पर्वते धूमदर्शनात् । तद्वत् बुद्धिमतोऽपि शरीरादिवृत्तित्वं यदि सिध्यति, सिध्यतु । न पुनरत्यन्तविलक्षणं सर्वज्ञत्वम् । असर्वज्ञत्वेऽपि कार्यत्वस्य सम्भवात् । उपादानाद्यभिज्ञत्वादिपि न सर्वज्ञत्वसिद्धिः । एकत्वसिद्धौ सिध्यत्येतत् । न चैकत्वं सिद्धम् । अनेककर्तृपूर्वकत्वेऽपि कार्यत्वस्य सम्भवात् । यथाऽनेककीटिकानिष्पादितः शक्रमूर्धा । अथ शक्रमूर्ध्नोऽपीश्वरपूर्वकत्वं साध्यं, तर्हि घटस्यापीश्वरपूर्वकत्वसिद्धौ कुतो दृष्टान्तत्वम् ? अथ कुम्भकारस्य कर्तृत्वं दृष्टं कथमपाक्रियते ? कीटकादीनां च हेतुत्वं दृष्टं तदपि कथं वार्यते ? नापि बहूनां कारणत्वे *विप्रतिपत्तिसम्भावना, दृष्टत्वादेवेति । See → २तस्मात् साध्यसाधनयोः सर्वोपसंहारवती व्याप्तिर्दृष्टान्तधर्मिणि प्रमाणेनावश्यं दर्शयितव्येति स्थितम् See → २ । किञ्च नित्यैकसर्वज्ञे बुद्धिमति साध्ये विरुद्धोऽप्येषः

१ न्ध] tabha-G त्यागेन.

७ स्थानेनात्मा] tabha-my चोदित.

९ दा] tabha-T परचित्तानुमानहानिः.

११ *] tabha-T स्वपरसन्तानगत ।

१४ *] * Omitted in tabha-G

२८ स्य] tabha-my हेतुत्वं.

३० *] tabha-G विमति.

३२ म्] tabha-G comes after

साध्यतीति. marked chapter ३

। अनित्यानेकासर्वज्ञेन बुद्धिमता व्याप्तत्वात् कार्यत्वस्य । तथा हि, साध्य-
विपर्ययसाधनादिह विरुद्ध उच्यते । अयं च साध्यविपरीतं See → a
साध्यतीत्यास्तां तावत् प्रस्तावायातेश्वरदूषणोद्भावनानिबन्धकरणम् See →
* ॥ § 87

ननु साधर्म्यवति साधनवाक्ये अन्वय एवोक्तः न तु व्यतिरेकः । वैधर्म्य- ५
वति च व्यतिरेक एवोक्तः न त्वन्वयः । तत्कथमाभ्यां त्रिरूपं लिङ्गं कथ्यत
इति चेत्, नैव दोषः । यस्मात् साधर्म्यवति च साधनवाक्ये उपन्यस्ते
सामर्थ्यादेव व्यतिरेकोऽवगम्यते । व्यतिरेकागृहीतौ च साध्याभावेऽपि न
साधनाभाव इति विपर्ययः सम्भावयितव्यः । एवं चान्वयस्यैवाभावः स्यात् ।
सत्यपि साधने साध्याभावादिति सामर्थ्यम् । तथा वैधर्म्यवति साधनवाक्ये १०
उपन्यस्ते सामर्थ्यादेवान्वयोऽवगम्यते, अन्वयागृहीतौ हि साधनं च स्यात्
साध्यं च न भवेदिति विपर्ययः सम्भावयितव्यः । एवं च व्यतिरेक एव न
भवेत् । साध्याभावेऽपि साधनस्य भावादिति सामर्थ्यम् । तस्मात् द्वावपि
प्रयोगौ त्रिरूपलिङ्गप्रकाशकावित्यदोषः ॥ § 88

47/ri

सम्प्रति साध्यसाधनयोर्व्याप्तिः यत्र धर्मिणि ग्रहीतव्या, येन च प्रमाणेन, १५
तदुभयं सुखावबोधार्थं कथ्यते— स्वभावहेतोः सत्त्वलक्षणस्य क्षणिकत्वेन
व्याप्तिः साध्यधर्मिण्येव ग्रहीतव्येति केचित् । तेषामन्तर्व्याप्तिपक्षोऽभिमतः ।
प्रसङ्गप्रसङ्गविपर्ययाभ्यां दृष्टान्तधर्मिणि घटादौ व्याप्तिर्ग्रहीतव्येत्यन्ये । तेषां
बहिर्व्याप्तिपक्षोऽभिमतः । सत्त्वादन्वेषां स्वभावहेतूनां कार्यहेतूनामनुपलम्भ-
हेतूनां च दृष्टान्त एव व्याप्तिर्ग्रहीतव्या । तत्र शिंशपात्रस्य वृक्षत्वव्यवहारे २०
साध्ये दृष्टान्ते प्रत्यक्षानुपलम्भाभ्यां व्याप्तिर्ग्राह्या । सत्त्वक्षणिकत्वयोस्तु प्रस-
ङ्गप्रसङ्गविपर्ययाभ्यां प्रमाणाभ्यां, साध्यविपर्ययबाधकप्रमाणेन वा क्रमयौग-
पदानिवृत्तिलक्षणेन स्वसंवेदनसामर्थ्यसिद्धेर्विकल्पसिद्धेर्वा वस्तुत्वावस्तुत्वाभ्यां
सन्दिह्यमाने विपक्षे धर्मिणि कार्यहेतोर्धूमादेर्वह्यादिना महानसादौ दृष्टान्तध-
र्मिणि त्रिविधप्रत्यक्षानुपलम्भतः पञ्चविधप्रत्यक्षानुपलम्भतो वा व्याप्तिर्ग्रहीतव्या २५
। अनुपलम्भस्य तु असद्व्यवहारयोग्यत्वेन सह व्याप्तिः प्रत्यक्षेणैव । अन्येषां
तु स्वभावहेतूनां कार्यहेतूनां वा केषाञ्चित्, *यथास्वभावं प्रमाणेनोन्नीय ग्र-
हीतव्येति ॥ § 89

व्याप्त्यनिश्चये हेतोरनैकान्तिको दोषः । स च त्रिविधः— असाधार-
णानैकान्तिकः साधारणानैकान्तिकः सन्दिग्धविपक्ष व्यावृत्तिकश्चेति । तत्र ३०
असाधारणानैकान्तिको यथा--सात्मकं जीवच्छरीरम्, प्राणादिमत्त्वात् अप-
रजीवच्छरीरवत् घटवत् । अयं हेतुरपरजीवच्छरीरे आत्मना व्याप्त इति
न निश्चितः । घटे च विपक्षे आत्मनोऽभावान्निवृत्त इति न निश्चितः ।

४ म्] * Not found in tabha-G
१३ स्य] tabha-G सत्त्वात्.
२७ *] tabha-G यथास्व.

२७ माणेनोन्नीय] tabha-G
प्रतिपत्तव्येति.

धर्मिणि तु जीवच्छरीरे विद्यत इति असाधारणानैकान्तिक उच्यते । अप-
रश्चासाधारणो यथा--अनित्यशब्दः श्रावणत्वात्, घटवत्, आकाशवदिति ।
साधारणानैकान्तिको कथा--नित्यः शब्दः प्रमेयत्वात्, घटवत् आकाशवत् ।
सन्दिग्धविपक्षव्यावृत्तिको यथा--सः श्यामस्तत्पुत्रत्वात्, परिदृश्यमानतत्पुत्रव-
दिति ॥ § 90

यदुक्तं प्राक्, सत्त्वस्य क्षणिकत्वेन सह व्याप्तिः प्रसङ्गप्रसङ्गविपर्ययाभ्यां
ग्रहीतव्येति, तत्र कोऽयं प्रसङ्गो नाम ? प्रमाणप्रसिद्धव्याप्तिकेन वा-
क्येन परस्यानिष्टत्वापादनाय प्रसङ्गनं प्रसङ्गः । यथा सामान्यस्य एकस्य
अनेकवृत्तित्वाभ्युपगमे अनेकत्वप्रसङ्गनम् । तथा हि--यदनेकवृत्ति तदनेकं
१० यथा अनेकभाजनगतं तालफलम् । अनेकवृत्ति च सामान्यम् । त-
स्मादनेनाप्यनेकेन भवितव्यमिति प्रसङ्गः । अथानेकत्वं नेष्यते, तदाऽनेक
वृत्तित्वं च मा स्वीकुर्वीथाः । ननु यद्येतत् प्रसङ्गाख्यं साधनं प्रमाणं न
भवति त्रैरूप्याभावात् कथमस्योपन्यास इति, व्याप्तिस्मरणार्थं व्याप्यैकदेश-
कथनवदिति । यदुक्तम्--प्रसङ्गो द्वयसम्बन्धादे काभावेऽन्यहानये इति ।
१५ अस्यायमर्थः--व्याप्यव्यापकयोः सम्बन्धे सति यदि व्यापकं नेष्यते तदा
व्याप्यमपि नेष्यताम् । अथ व्याप्यमिष्यते तदा व्यापकमपीष्यतामिति ॥
§ 91

49/ri

वादिना साधन उपन्यस्ते प्रतिवादिना तत्र दूषणं वक्तव्यमिति न्यायः ।
असिद्धविरुद्धानैकान्तिकानामन्यतमस्योद्भावनं दूषणम् । यथोक्तम्--दूषणानि
२० न्यूनताद्युक्तिः इति । नन्वेषामेवोद्भावनं यदि दूषणं, क्व तर्हि वैयर्थ्यासाम-
र्थ्यातिप्रसङ्गादीनामन्तर्भावः ? अत्रैव त्रिषु । तत्र वैयर्थ्यं तावदसिद्धेऽन्त-
र्भवति । सन्दिग्धसाध्यधर्मो हि हेतुरुच्यते । वैयर्थ्यं तु यत्रोपन्यस्यते त-
त्र सन्दिग्धसाध्यधर्मकत्वं हेतोर्लक्षणं हेतौ न सम्भवतीति असिद्ध उच्यते
। हेतोर्लक्षणस्यासिद्धेः यदुक्तम्--सन्दिग्धे हेतुवचनात् व्यक्तो हेतोरनाश्रयः
२५ इति । असामर्थ्यं तु स्वरूपासिद्धावन्तर्भवति । न हि हेतोः सामर्थ्यं नाम
हेतुस्वरूपादन्यत् । हेतोरवस्तुत्वप्रसङ्गात् । अतिप्रसङ्गश्चानैकान्तिकेऽन्तर्भावः,
साध्यSee → ४धर्मSee → ४मतिक्रम्य विपक्षेऽपि प्रसक्तेरिति ॥ § 92

50/ri

यत्र तु धर्मिणि साध्यं साधयितुमारब्धं तस्य धर्मिणः प्रमाणवाधितत्वे
आश्रयासिद्धिर्हेतोर्दूषणम् । यथा सर्वगत आत्मा सर्वत्रोपलभ्यमानगुणत्वात्
३० । तदिह बौद्धस्यात्मेव न सिद्धः, किं पुनरस्य सर्वदेशोपलभ्यमानगुणत्वं
सेत्स्यति । तथा हि, तैर्थिकाः खल्वेवं ब्रुवन्ति । शरीरादिवस्तुव्यतिरिक्तं
शुभाशुभकर्मकर्तृत्वफलभोक्तृनित्यव्यापिरूपमात्माख्यं द्रव्यान्तरमस्ति । तेन

८ ङ्गः] tabha-T contains a few
more lines the restoration of
which is given in the part I.
१२ दाऽनेक] tabha-my वृत्तिकं.
१२ नं] tabha-my प्रमाणमेव.

१४ ऋदे] tabha-G कापाये.
२४ नात्] tabha-G व्यस्तो.
२७ र्म] tabha-T अर्थ.
३१ खेवं] tabha-G वदन्ति.

च यदि नाम विश्वं व्याप्तं तदापि यदुपभोगायतनतया See → २प-
रेणSee → २ परिगृहीतं जीवच्छरीरं तदेव सात्मकमभिधीयत इति ।
एतच्चायुक्तम् । आत्मनः सिद्धये प्रमाणाभावात् । न हि प्रत्यक्षेण आत्मा
प्रतीयते । चक्षुरादिज्ञानानां रूपादिविषयपञ्चकनियतत्वात् । मानसस्याप्य-
हंप्रत्ययस्य शरीरादिविषयत्वात् गौरोऽहं स्थूलोऽहं गच्छाम्यह See → ५
३मित्याद्याकारेणSee → ३ अहं See → ४प्रत्ययSee → ४ उत्पद्यते
। यदाह अलङ्कारकारः—

अहमित्यपि यज्ञानं तच्छरीरेन्द्रि यांशवित् ।

अहं काणस्मुखी गौरः समानाधारवेदनात् ॥§ 95

न चास्य शरीरव्यतिरिक्तस्य तद्धर्मो गौरत्वं स्थूलत्वं वा । न च विभोर- १०
मूर्तस्य मूर्तद्रव्यानुविधायिनी गमनक्रिया युक्तिमती । न चायं माणवके
सिंहप्रत्यय इव भाक्तो युक्तः, स्वलद्धृत्ति प्रसङ्गात् । नाप्यनुमानेन प्रतीय-
ते, कार्यस्वभावलिङ्गाभावात् । नित्यपरोक्षेण देशकालाकारव्यतिरेकविक-
लेनात्मना सह कस्यचिदन्वयव्यतिरेकात्मकार्यकारणभावासिद्धेः कार्य-
लिङ्गायोगात् । धर्मिसत्तायाश्चासिद्धत्वात् स्वभावलिङ्गानुपपत्तेः । न चान्यलिङ्ग- १५
मस्ति । अन्येनापि लिङ्गेन भवता साध्यव्याप्तेन भवितव्यम् । तस्य च स-
र्वथाऽसिद्धेः कथं तेन व्याप्तत्वं लिङ्गस्य निश्चीयताम् ? *किञ्च, किमयमात्मा
बोधरूपः, अबोधरूपो वा ? यदि बोधरूपो नित्यश्च तदा चक्षुरादिवैफल्य-
प्रसङ्गो दुर्वारः । अथानित्यो बोधरूपस्तदा ज्ञानस्यैवात्मेति नाम कृतम्, न
विप्रतिपत्तिः । अथाबोधरूपो दृश्यश्च तदाऽनुपलम्भोऽस्य सत्तां न क्षमत २०
इति निरात्मसिद्धिरनवद्या । तस्मात् सर्वं संस्कृतं वस्तु निरात्मकमिति ॥
§ 96

स्वरूपासिद्ध्याऽप्यसिद्धो हेत्वाभासो भवति । यथा अनित्यशब्दः चाक्षुष-
त्वादिति । ननु व्याप्त्यसिद्धिरपि दूषणम्, तेनापि परेष्टार्थासिद्धेः । तत्किं
नोच्यते ? अनैकान्तिकदूषणेनैव गतार्थत्वात् पृथङ्कोक्तम् । तथा हि--न स्व- २५
लक्षणाभ्यां व्याप्तिर्गृहीतुं शक्या । स्वलक्षणस्य देशकालाकारनियतत्वेनाप्य-
न्यत्रानुगमाभावात् । अपि तु साध्यसाधनसामान्याभ्यामव व्याप्तिर्गृहीतव्या
। तत्र च यदि साधनं साध्येन व्याप्तं न प्रतीयते तदा साधनं च स्यात्
साध्यं च न स्यादित्यनैकान्तिकमेव भवति ॥ § 97

52/ri

See → १ननु सामान्यं चेदप्रसिद्धंSee → १, तत्कथं साध्यसाध- ३०
नसामान्याभ्यां सर्वोपसंहारवती व्याप्तिः प्रमाणेन गृह्यते ? नैष दोषः ।

२ रेण] Omitted in **tabha-T**

६ कारेण] **tabha-G** मित्यादिना
कारणेन.

६ य] **tabha-my** सम्प्रत्यय.

८ रीरेन्द्रि] **tabha-my** याङ्.

१० स्य] **tabha-G** धर्मो.

१३ रोक्षेण] **tabha-G**

देशकालव्यतिरेक. **tabha-T**

देशकालाकारविकलेन.

१७ *] **tabha-G** अपिच.

३० सिद्धं] **tabha-T** ननु

भवतामनैकान्तिकमेव नास्ति किं.

यतो यादृशं सामान्यं परैः परिकल्प्यते तादृशं प्रमाणेन वाध्यत इति नाभ्युपेयते तत्सौगतैः । नतु व्यवहारप्रसिद्धमन्यव्यावृत्ति लक्षणमपोहसंज्ञितमपि । ननु कोऽयमपोहो नाम ? यथा ध्यावसायं वाह्य एव घटादिरर्थः अपोह इत्यभिधीयते, अपोह्यतेऽस्मादन्यद्विजातीयमिति कृत्वा । यथाप्रतिभासं बुद्ध्याकारो वाऽपोहः, अपोह्यते पृथक् क्रियतेऽस्मिन् बुद्ध्याकारे विजातीयमिति कृत्वा । यथातच्च निवृत्तिमात्रं प्रसज्यरूपो वाऽपोहः, अपोहनमपोह इति कृत्वा । ननु यथाध्यवसायं विधिरेव, तर्हि केवलो विषय इत्यागतम् । न *अपोहविशिष्टो विधिरभिप्रेतः । यत्तु गोप्रतीतौ न गवात्मा अगवात्मेति सामर्थ्यादपोहः पश्चान्निश्चीयत इति विधिवादिनां मतम् ।
 १० अन्यापोहप्रतिपत्तौ च सामर्थ्यादन्यापोहो गवादिरर्थोऽवधार्यत इति निवृत्त्यपोहवादिनां मतम् । तन्न युक्तम्, व्यवहारकाले प्रथमं वर्तमानस्यापि See → ६प्रतीतिSee → ६ क्रमादर्शनात् । न हि विधिं प्रतिपद्य कश्चिदर्थपत्तितः पश्चादपोहमवगच्छति । अपोहं वा प्रतिपद्य पश्चात् See → १दन्यापोहSee → १मवगच्छति । तस्मात् गोप्रतिपत्तिरेव अन्यापोहप्रतिपत्तिरुच्यते । यद्यपि गोशब्दादुच्चरितादन्यापोहशब्दानुल्लेख उक्तः, तथाऽपि नाप्रतिपत्तिरेव विशेषणभूतस्यान्यापोहस्य । अगवापोह एव वस्तुनि गोशब्दस्य षड्ङेतितत्वात् । यथा नीलोत्पलसङ्केतितेन्दीवरशब्दात् उत्पलप्रतीतौ तत्काल एव नीलिमस्फुरणमनिवार्यं, तथा गोशब्दादप्यगवापोह एव वस्तुनि सङ्केतितत्वात् गोप्रतीतौ तुल्यकालमेव विशेषणत्वात् अपोहस्य अगवापोहस्फुरणमनिवार्यम् । यथा च प्रत्यक्षस्य प्रसज्यप्रतिषेधरूपाभावग्रहणमभावविकल्पोत्पादनशक्तिरेव, तथा विधिविकल्पानामपि तदनुरूपानुष्ठानशक्तिरेवाभावग्रहण मभिधीयते । अन्यथा यदि गोशब्दादर्थप्रतिपत्तिकाले नावगतः परापोहः, कथं तर्हि अन्यपरिहारेण प्रतिपत्ता गवि वर्तताम् । ततो गां बधानेति चोदितोऽश्चानपि बधीयादिति । तस्मात् स्थितमेतत्,
 २५ बाह्यार्थोऽध्यवसायादेव शब्दवाच्ये व्यवस्थाप्यते; न तु स्वलक्षणपरिस्फूर्त्या; प्रत्यक्षवहेशकालाकारावस्थानियतप्रव्यक्तस्वलक्षणास्फुरणात् । यदाह न्यायपरमेश्वरः-- § 98

54/ri

शब्देनाव्यापृताक्षस्य बुद्ध्यावप्रतिभासनात् । अर्थस्य दृष्टाविव इति ॥
 § 99

३० किञ्च स्वलक्षणात्मनि वस्तुनि वाच्ये सर्वात्मना प्रतिपत्तेः विधिनिषेधयोरयोगः । तस्य हि सद्भावे अस्तीति व्यर्थम् । नास्तीत्यसमर्थम् । See →

२ व्यावृत्ति] **tabha-my** लक्षण
 शब्दाभिधेयं.

३ था] **tabha-G** व्यवसायं.

८ *] **tabha-G** अन्यापोह.

१० इति] **tabha-my** अभाववादि.

१२ तीति] Omitted in **tabha-G**;

tabha-T प्रत्येक.

१४ न्यापोह] **tabha-T** द्वावृत्ति.

१९ तीतौ] **tabha-my** तत्काल.

२१ था] **tabha-G** विकल्पानां,

tabha-my विधिकल्पानां.

२२ ण] **tabha-G** उच्यते.

*असद्भावे तु नास्तीति व्यर्थम् । अस्तीत्यसमर्थम् । See → **अस्ति चास्त्यादिपदप्रयोगः । तस्मात् परमार्थतो न स्वलक्षणं शब्दैरभिधीयत इति स्थितम् ॥ § 100

ननु यथा प्रत्यक्षेण घटस्वरूपे गृहीतेऽपि पश्चात्तत्रैव क्षणिकत्वादिनिश्चयार्थं प्रमाणान्तरं प्रवर्तते, तथा वृक्षशब्देन वृक्षत्वांशे प्रतिपादिते सत्त्वांशनिश्चयार्थ- ५
मेव सदादिपदप्रयोगो भविष्यतीति चेत्, न । प्रत्यक्षस्यानिश्चयात्मकत्वाद-
नभ्यस्तस्वरूपविषये प्रमाणान्तरं वर्तत इति युक्तम् । विकल्पस्य तु स्वयं
निश्चयात्मकत्वात्, गृहीते स्वरूपे किं प्रमाणान्तरेण परं ग्रहीतव्यमिति ॥
§ 101

यादृशं सामान्यं परैः परिकल्प्यते अनेकव्यक्तिसमवेतं दृश्यमेकं नित्यं १०
तादृशस्य सत्तासाधकं न किञ्चित्प्रमाणमुपलभामहे । ततः सदिति व्यव-
स्थापयितुं तन्न युक्तम् । तथा हि--गवादिव्यक्त्यनुभवकाले वर्णसंस्थानाद्यात्म-
कं व्यक्तिस्वरूपमपहाय नान्यत् किञ्चिदेकमनुयायि प्रत्यक्षे भासते ।
55/ri तादृशस्यानुभवाभावात् । नापि स्वलक्षणानुभवानन्तरमेकाकारपरामर्शप्रत्य-
यात् अन्यथाऽनुपपत्त्या सामान्यपरिकल्पनं युक्तिसङ्गतम् । व्यक्तिभ्य एव १५
स्वहेतुदत्तशक्तिभ्योऽस्य प्रत्ययस्य परम्परयोत्पत्तेः । भेदेऽपि काश्चिदेव व्यक्त-
योऽस्य जननाय समर्थाः, न सर्वाः, इत्यत्र कार्यकारणभावस्य प्रत्यक्षानुप-
लम्भाभ्यां दृष्टस्यातिवर्तयितुमशक्यत्वात् । दृष्टं चेदं सामर्थ्यं भेदाविशेषेऽपि
कासाश्चिदेव व्यक्तीनाम् । यथा च्चरादिप्रशमने गुळूचीनिम्बादिनाम् । य-
थोक्तम्— २०

See → *एकप्रत्ययमर्शार्थज्ञानाद्येकार्थसाधनेSee → * ।

भेदेऽपि नियताः केचित्स्वभावेनेन्द्रियादिवत् ॥ § 104

इति । किञ्च सर्वगते विजातीयाद्वावृत्ते सत्यपि सामान्ये किं भे- २५
दाविशेषेऽपि गोव्यक्तिष्वेव समवेतं तत् सामान्यं तत्रैव चैकाकारं बुद्धिं
जनयतीति प्रश्ने स्वभावेनैवेत्युत्तरं परस्य । तच्च प्रमाणासङ्गतम् । अस्माकं
तु स्वभावेनोत्तरं प्रमाणं सिद्धत्वात् See → a* युक्तिसङ्गतमेव ॥ § 105

तथेदमपरं जातिसाधनाय साधनं परस्य । यत् विशिष्टं ज्ञानं तत् 30
56/ri विशेषणग्रहणनान्तरीयकम्, यथा दण्डि ज्ञानम् । विशिष्टज्ञानं चेदं गौर-
यमित्यर्थतः कार्यहेतुः । अत्रोच्यते--विशिष्टबुद्धेर्भिन्नविशेषणग्रहणनान्तरीयक-
त्वं साध्यं, विशेषणमात्रानुभवनान्तरीयकत्वं वा । प्रथमपक्षे प्रत्यक्षबाधा ।
वस्तुग्राहिणि प्रत्यक्षे उभयप्रतिभासाभावात् । विशिष्टबुद्धित्वं च सामान्य-
मित्यनैकान्तिको हेतुः स्यात्, भिन्नविशेषणग्रहणमन्तरेणापि तस्य दर्शनात्

१ *] * Not found in tabha-G

७ रं] tabha-G प्रवर्तते.

८ किं] tabha-my शब्दान्तरेण.

२१ ने] * Missing in tabha-T

&tabha-G

२३ किञ्च] tabha-G सर्वतः.

२६ माण] tabha-my युक्तत्वात्.

२६ *] a Not found in

tabha-G

। यथा स्वरूपवानयं घटः, गोब्रसामान्यमिति वा । द्वितीयपक्षे तु सिद्ध-
साधनम्, स्वरूपवान् घट इत्यादिवत् गोबादिजातिमान् पिण्ड इति प-
रिक्ल्पितः See → १ भेदमुपादाय See → १ विशेषणविशेष्यभावः See →
२ स्पष्टत्वात् See → २ । अगोव्यावृत्त्यनुभवभावितात् गौरयमिति व्यवहार-
स्य । तदेवं See → a अतोऽपि साधनान्न सामान्यसिद्धिरिति See →
a । तदेवं परपरिक्ल्पितसामान्यस्य विचारासहत्वात्, अतद्रूपपरावृत्तव-
स्तुमात्रमेव सामान्यमपोहशब्दवाच्यं व्यवहाराङ्गं यथाध्यवसायमनवद्यमिति
स्थितम् । सामान्यस्य निषेधाय प्रयोगः पुनरेवं कर्तव्यः— यद्यत्रोपल-
ब्धिलक्षणप्राप्तं सन्नोपलभ्यते तत्तत्र असद्व्यवहारविषयः, यथा तुरङ्गमोत्तमाङ्गे
शृङ्गं, नोपलभ्यते चोपलब्धिलक्षणप्राप्तं सामान्यं परिदृश्यमानासु व्यक्तिष्विति
स्वभावानुपलब्धिः । नचासिद्धसम्भावना । वर्णसंस्थानलक्षणं व्यक्तिस्वरूपम-
पहाय द्वितीयस्यानुयायिनो रूपस्य निपुणमपि निरूप्यमाणस्य सर्वथा दर्श-
नाभावात् । नापि ज्ञानवद्दर्शना भावेऽपि प्रत्यक्षसिद्धत्वमस्याभिधातुमुचितम्
। ज्ञानं हि स्वसंवेदनप्रमाणसिद्धम्, न तु चक्षुर्विज्ञानग्राह्यम् । इदं तु
सामान्यं चक्षुर्विज्ञानग्राह्यमर्थधर्मत्वात् । प्रत्यक्षं च परैरिष्टमिति । See
→ a तदेवं परपरिक्ल्पितसामान्यस्य विचारासहत्वात्, अतद्रूपपरावृत्त-
वस्तुमात्रमेव सामान्यमुक्तम् See → a । तस्मात् सर्वं संस्कृतं वस्तु
परपरिक्ल्पितसामान्येन शून्यमिति स्थितम् ॥ § 106

57/ri

नापि केनचिद्बुद्धिमतोपरचितमित्यपि विज्ञेयम् । तथा हि--अस्य ज-
गतः कर्ता भवन् नित्यो वा भवेदनित्यो वा । तत्र न तावन्नित्यो युक्तः,
नित्ये कर्तारि समर्थे सति सर्गस्थितिप्रलयानां नियमेन योगपद्यप्रसङ्गात् ।
येन हि स्वरूपेण स्थितिप्रलययोः स कर्ता तदस्य स्वरूपं सर्गकालेऽपि
सन्निहितमिति तदेव स्थितिप्रलयौ कुर्यात् । सहकारिविरहान्न करोतीति
चेत्, तदसत् । न हि नित्येन सहकारिणा कदाचिदप्ययं विरहितः, सदा
सन्निहितत्वात् । नाप्यनित्येन सहकारिणा विरहितः, अनित्यसहकारिणोऽपि
तदायत्तजन्मत्वात् । तत एकदा सर्वकरणादिप्रसङ्गः ॥ § 107

ननु बुद्धिमत्त्वादीश्वरस्य नैष दोषः । बुद्धिशून्यो हि स्वसत्तामात्रजन्यं
कार्यमक्रमेणैव कुर्यात् । बुद्धिमांस्तु कर्तमीशानोऽपि अनिच्छन्न करोतीति
कस्तस्योपालम्भः ? उच्यते— ता अपीच्छाः स्वसत्तामात्रनिबन्धनाः किं
करोतीति स एवास्योपालम्भः । अथ स्वरूपेण सामर्थ्ये सत्यपि एष एव त-
स्य स्वभावः, यत्सहकारिलक्षणयाऽऽगन्तुकशक्त्या विना न करोतीति चेत्,
तर्हि माताऽपि सती वन्ध्या सा प्रकृत्यैवैतदपि वक्तव्यं भवेद्भवतामिति
यत्किञ्चिदेतत् ॥ § 108

58/ri

३ मुपादाय] tabha-T व्यवहारकारणं
कृत्वा

४ त्वात्] tabha-T °स्य व्यक्तत्वात्

६ सिद्धिरिति] a Not found in
tabha-G

१२ स्य] tabha-G सर्वदा.

१५ तु] Not found in tabha-T
& tabha-G

१७ म्] a Not found in
tabha-G

नन्वेष एव कार्यस्वभावः, केवलात् समर्थादपि नोदेति, सहकारिणम-
पेक्ष्यैव पश्चाद्भवति नास्योपालम्भ इति तन्न युक्तम् । समर्थो हि सहकार्य-
पेक्षामनादृत्य बलादेव कार्यं कुर्यात् । अन्यथा ह्यस्य असमर्थत्वप्रसङ्गात् ।
नापि नित्यः क्रमेण कार्यकारीति युक्तम्, निरपेक्षत्वात् । यदाह दिङ्मण्ड-
लविख्यातकीर्तिर्धर्मकीर्तिः—

५

नित्यस्य निरपेक्षत्वात् क्रमोत्पत्तिर्न युज्यते ।

क्रियायामक्रियायां च कालयोः सदृशात्मनः ॥See → *§ 111

इति । एतेन आत्मादीनां मक्षणिकानां घटादीनां क्षणिकानां च
क्रमेण कार्यकरणं प्रत्युक्तम् । न चात्र प्रत्यक्षविरोधः, प्रत्यक्षेणाक्षणिकस्य
ग्रहणायोगात् । न हि क्षणिकं प्रत्यक्षमक्षणिकमीक्षितुं क्षमते । अनेकक्षण- १०
व्यापारो ह्यक्षणिकः । स कथमेकक्षणभाविना ध्यक्षेण ग्रहीतुं शक्यः । न हि
59/ri प्रागूर्ध्वं चावस्थानमधुना प्रकाशते । तस्याप्यधुनातनताप्रसङ्गात् । जन्म-
विनाशावधिप्रतिभासप्रसङ्गादिति नेदं प्रत्यक्षं पूर्वापरकालव्याप्तमर्थं कश्चिदपि
ग्रहीतुमलम् । एतेन प्रत्यभिज्ञानस्याप्रत्यक्षत्वमाख्यातम् । साक्षात्कारि हि १५
ज्ञानं प्रत्यक्षम् । न च प्रागवस्थमधुना साक्षात्कर्तव्यं, अपि तु स्मर्तव्यम्
। न च स्मरणस्वरूपं प्रत्यक्षम् । अथ मतं भवेदिदं स्मरणं यदिदानीन्तन-
मवस्थानं न साक्षात्कुर्यात्, तत्साक्षात्करणप्रवणं कथमिदं स्मरणं नाम ?
यदाह भट्टः—

पूर्वं प्रमितमात्रे हि जायते स इति स्मृतिः ।

स एवायमितीयं तु प्रत्यभिज्ञाऽतिरेकिणी ॥§ 114

२०

इति । स्मरणग्रहणस्वरूपं तर्हि प्रत्यभिज्ञानं स्यात्, न तु ग्रह-
णस्वरूपमेव । स्मर्यमाणे ग्रहणायोगात्, गृह्यमाणे च स्मरणायोगात् । न
चैकस्य स्मरणग्रहणे सम्भवतः, परस्परविरोधात् । येन हि स्वरूपेण स्मरणं
न तेन स्वरूपेण ग्रहणमित्यनुन्मत्तेन शक्यते वक्तुम् । रूपान्तरेण चैकस्य २५
स्मरणग्रहणे न स्याताम् । भावेऽपि प्रत्यक्षाप्रत्यक्षे स्याताम् । न तु स्म-
र्यमाणे प्रत्यक्षमेव, प्रत्यक्षायोगात् । तस्मात् प्रत्यभिज्ञाप्रत्ययो भ्रान्त एव,
60/ri निर्विषयत्वात् । प्रयोगश्चैवम्--यः प्रत्यभिज्ञाप्रत्ययः स तच्चतो नैकालम्बनः,
यथा लूनपुनर्जाततृणादिषु । प्रत्यभिज्ञाप्रत्ययश्चायं तदेवेदं नीलादीतिप्रत्यय

२ ति] Not found in **tabha-T**
&**tabha-G**

३ था] Not found in **tabha-T**
&**tabha-G**

७ दशा] **tabha-my** र्थतः.

७ *) * cf. P S V. ii. २६७.

८ आत्मादीना] **tabha-T** नित्यानां.

११ भाविना] **tabha-T** प्रत्यक्षेण.

१२ स्याप्य] **tabha-G** धुनात्.

१४ भिज्ञान] **tabha-T** स्य प्रत्यक्षत्वं
निरस्तम्.

१५ प्राग] **tabha-G** वस्थं.

१९ पूर्वं] **tabha-my** प्रतीतः.

२४ ते] **tabha-my** कर्तुं.

इति विरुद्धव्याप्तोपलब्धिः । एकत्वानेकत्वयोः परस्परविरोधात् तद्विषयक-
संवेदनयोरपि विरोधः । तेनैकालम्बनत्वविरुद्धेन अनेकालम्बनत्वेन पूर्वोक्तया
नीत्या प्रत्यभिज्ञाप्रत्ययो व्याप्त इति न प्रत्यभिज्ञानं क्षणिकानुमानबाधकम्
। न च केशादिष्वपि सामान्यालम्बनतया एकालम्बनत्वम् । केशादिव्य-
५ क्तेरेव प्रत्यभिज्ञायमानत्वात् । सामान्ये प्रत्यभिज्ञायमाने तदेवेदं केशत्वादीति
स्यात्, न तदेवेदं केशादीति । अत एवैकालम्बनत्वे प्रत्यभिज्ञाप्रत्ययस्य
क्रमेतराभ्यामुत्पत्तिविरोधात् विरुद्धानैकान्तिकत्वे नाशङ्कनीये । न च प्रत्य-
भिज्ञानमेव तदवस्थापकम्, तस्यैव विचार्यमाणत्वात् । तस्मात् स्थितमेतत्
नित्यः कर्ता नास्तीति । यदि नित्यः कर्ता जगतो न कारणं, किमस्य तर्हि
१० कारणं ? सत्त्वानां शुभाशुभाख्यं कर्म । यथोक्तम्:—

सत्त्वलोकमथ भाजनलोकं
चित्तमेव रचयत्यतिचित्रम् ।
कर्मजं हि जगदुक्तमशेषं
कर्म चित्तमवधूय न चास्ति ॥§ 119

इति । वैभाषिकमाश्रित्य पुनर्भगवता सर्वज्ञेन चोक्तम्-- § 120

61/ri

१५

See → १ आकाशं द्वौ निरोधौ च नित्यं
त्रयमसंस्कृतम् See → १
संस्कृतं क्षणिकं सर्वं मात्मशून्यमकर्तृकम् ॥ इति
|§ 122

ननु सर्वज्ञसिद्धौ हि तद्वचनं निदर्शनीकर्तृमुचितम् । सर्वज्ञसिद्धये किं
१५ प्रमाणमिति चेत् उच्यते । यो यः सादरनिरन्तरदीर्घकालाभ्यास कलित-
चेतोगुणः स सर्वः स्फुटीभावयोग्यः, यथा युवत्याकारः कामिनः पुरुष-
स्य । यथोक्ताभ्यासकलितचेतोगुणाश्चामी चतुरार्यसत्यविषयाकारा इति स्व-
भावहेतुः । न तावदाश्रयद्वारेण हेतुद्वारेण वासिद्धसम्भावना । सङ्कल्प-
रूढानां चतुरार्यसत्यविषयाकाराणां धर्मिणां चेतोगुणमात्रस्य च हेतोः प्र-
२० त्यात्मवेद्यत्वात् । न चैष विरुद्धः, सपक्षे कामिन्याकारे सम्भवात् । न
चानैकान्तिकः, अभ्यासेन सहितचेतोगुणस्फुटप्रतिभासयोः कारणकार्ययोः

१ विरोधात्] **tabha-my** तद्विषययोरपि
संवेदनयोर्विरोधात्.
१५ म्] Found only in **tabha-T**
१६ र्व] **tabha-my** मात्मा.

१७ किं] **tabha-T** प्रमाणं नास्ति चेत्.
१७ कालाभ्यास] **tabha-G** सहित.
१८ र्वः] स्फुटप्रतिभासयोग्यः.

कुम्भकारघटयोरिव सर्वोपसंहारेण प्रत्यक्षानुपलम्भतः कार्यकारणभावसिद्धौ अभ्याससहितचेतोगुणत्वस्य साधनस्य स्फुटप्रतिभासकारणयोग्यतया व्याप्ति-
सिद्धेः । तथा हि--व्याप्त्यधिकरणे कामातुरवर्तिनि युवत्याकारे सादरनिर-
न्तरदीर्घकालाभ्याससहितचेतोगुणात् पूर्वमनुपलब्धिः स्फुटाभत्वस्य, पश्चाद-
भ्याससंवेदनं, स्फुटाभसंवेदनमिति त्रिविधप्रत्यक्षानुपलम्भसाध्यः कार्यकार-
णभावः स्फुटप्रतिभासाभ्यास सहितचित्ताकारयोरित्युपपन्ना सर्वोपसंहारवती
व्याप्तिः । अतोऽनैकान्तिकत्वाभावात् अनवद्यो हेतुः ॥ § 123

62/ri

५

नन्वेनेन साधनेन चतुरार्यसत्याकाराणां साक्षात्करणात् चतुरार्यस-
त्याकारसाक्षात्कारी विवक्षितस्सर्वज्ञः सिध्यति, न त्वविशेषेण सर्वधर्म-
साक्षात्कारी, ततस्तत्सिद्धये साधनान्तरमभिधेयम् । उच्यते--यत्प्रमाणसंवादि
निश्चितार्थं वचनं, तत् साक्षात् पारंपर्येण वा तदर्थसाक्षात्कारिज्ञानपूर्वकं,
यथा दहनो दाहक इति वचनम् । प्रमाणसंवादिनिश्चितार्थं चेदं वचनं,
क्षणिकाः सर्वसंस्कारा इति अर्थतः कार्यहेतुः । नास्यासिद्धिः, सर्वधर्मक्षण-
भङ्गप्रसाधनादस्य वचनस्य सत्यार्थत्वात् । नापि विरुद्धः, सपक्षे भावात् ।
न चानैकान्तिकता, वचनमात्रस्य संशयविपर्यासपूर्वकत्वेऽपि प्रमाण संवादि
निश्चितार्थस्य वचनस्य साक्षात् पारंपर्येण वा तदर्थसाक्षात्कारिज्ञानपूर्वकत्वेन
प्रत्यक्षानुपलम्भाभ्या मुपलम्भात् । अन्यथा धूमादा वपि हेतुत्यागप्रसङ्गाद-
शेषकार्यहेतुच्छेदप्रसङ्गः ॥ § 124

१०

१५

63/ri

स्यादेतत् । अनेकभवपरम्परालक्षणेन दीर्घकालेन *भाव्यस्य सङ्क-
ल्पारूढस्य स्फुटाभत्वं सम्भाव्यते । भवपरम्प रासिद्धये तु किं प्रमाणम् ?
उच्यते । यच्चित्तं तत् चित्तान्तरं प्रतिसन्धत्ते, यथेदानीन्तनं चित्तम् । चित्तं च
मरणकालभावीति स्वभावहेतुः । न चार्हच्चरमचित्तेन व्यभिचारः । तस्याग-
ममात्रप्रतीतत्वात् निःक्लेशचित्तान्तरजननाद्वा हेतोः क्लेशे सति विशेषापेक्ष-
णादित्यनागतभवसिद्धिः । इह पूर्वजन्माभ्यासात् तपोदानाध्ययनादौ सर्व-
सत्त्वानामभ्यासे प्रवृत्तिरिति प्रवादः । ततस्तत्सिद्धये प्रमाणमुच्यते--यच्चित्तं
तत् चित्तान्तरपूर्वकं यथेदानीन्तनं चित्तम् । चित्तं च जन्मसमयभावीत्यर्थतः
कार्यहेतुः ॥ § 125

२०

२५

ननु तच्चसाक्षात्करणान्मुक्तिः । तच्चं चैकमेव, यथोक्तम्— मुक्तिस्तु
शून्यतादृष्टिस्तदर्थशेषभावना इति । तत्कथं सर्वज्ञद्वैतं, बौद्धप्रभेदश्चेति ?
नेष दोषः । यस्मात्सर्वमेतत् भूतार्थं सत्त्वानवतारयितुं भगवता प्रतिपादितम्
। तथा हि वैभाषिकाणां मतम्—

३०

६ तिभासाभ्यास] tabha-T विशिष्ट ?
tabha-G सचिव.
१५ माण] Not found in
tabha-T & tabha-G
१६ स्य] Not found in
tabha-T & tabha-G

१७ म्भाभ्या] tabha-my व्याप्ते.
१७ धूमादा] tabha-my वतिप्रसङ्गात्.
१९ *] tabha-G भाव्यमानस्य.
२२ न] tabha-my चात्र.

अकाशं द्वौ निरोधौ च नित्यं त्रयमसंस्कृतम् ।

संस्कृतं क्षणिकं सर्वमात्मशून्यमकर्तृकम् ॥ § 128

सौत्रान्तिकानां मतम्--ज्ञानमेवेदं सर्वं नीलाद्याकारेण प्रतिभासते, न बाह्योऽर्थः, जडस्य प्रकाशायोगात् । यथोक्तम्—

स्वाकारज्ञानजनका दृश्या नेन्द्रियगोचराः § 129

इति । अलङ्कारकारेणाप्युक्तम्—

64/ri

यदि संवेद्यते नीलं कथं बाह्यं तदुच्यते ।

नचेत्संवेद्यते नीलं कथं बाह्यं तदुच्यते ॥ § 131

ननु यदि प्रकाशमानं ज्ञानमेवेदं, तदाऽस्ति बाह्योऽर्थ इति कुतः ? बाह्यार्थसिद्धिस्तु स्याद्व्यतिरेकतः । न हि सर्वत्र सर्वदा नीलादय आकाराः प्रकाशन्ते । न चैतत् स्वोपादानमात्रं बलभाविबे सति युज्यते । नियतविषये प्रवृत्त्ययोगात् । तस्मादस्ति किञ्चिदेषां समनन्तरप्रत्ययव्यतिरिक्तं कारणं, यद्वलेन क्वचित् कदाचित् भवन्तीति शक्यमवसातुम्, स एव बाह्योऽर्थ इति, *न पुनरसौ बाह्योऽर्थः अवयवी, गुणादयो धर्माः द्रव्याश्रयिणः पराभिमताः, नवविधं द्रव्यं परमाणवो वेति । तत्र न तावत् गुणादयः, द्रव्यनिषेधेनैव तेषां निषेधात् । न चासति समवायिनि द्रव्ये समवाय इति तद्दूषणं मत्र नाद्रियते । द्रव्यं च पृथिव्यापस्तेजो वायुराकाशं कालो दिगात्मा मन इति नवविधम् । तत्रात्मनिषेधायेदमपि साधनम्— यत्कादाचित्कं ज्ञानं तत्कादाचित्कारणपूर्वकम्, यथा सौदामिनीज्ञानम् । कादाचित्कं चेदमहंकारज्ञानमित्यर्थतः कार्यहेतुः । नायमसिद्धः, *अहंकारे धर्मिणि 64-5ज्ञानबस्य प्रत्यक्षसिद्धत्वात् । नापि कादाचित्कविशेषणमसिद्धम्, सर्वदाऽहमिति ज्ञानाभावात् । नापि विरुद्धः, सपक्षे दर्शनात् । न चानैकान्तिकः, धूमपावकयोरिव कादाचित्कज्ञानकादाचित्कारणयोः प्रत्यक्षानुपलम्भाभ्यां व्याप्तिसिद्धेः । *कादाचित्कज्ञानस्य चाकादाचित्कारणादुत्पत्तौ कादाचित्कारणादनुत्पत्तिप्रसङ्गः । अनियतहेतुकतायां चाहेतुकताप्रसङ्गः, तथाऽप्यनैकान्तिकत्वे प्रसिद्धधूमादिहेतुरप्यनैकान्तिकः स्यात्, विशेषाभावात् । अपि चाहंकारस्य अकादाचित्कारणपूर्वकत्वे सदैवोदयप्रसङ्गः । कारणस्य कुर्वद्रूपत्वात्, अकुर्वतश्चोपचारतः का णत्वात्, कुर्वदकुर्वतोरैक्याभावात् । भावे वा कुर्वतोऽप्यकुर्वद्रूपतापत्तिः, तत्स्वभावत्वात् । किञ्चाहंकारस्य अकादाचित्कारणादुत्पादे युगपदेवोत्पादप्रसङ्गः, अव्यग्रसामग्रीकत्वात् । नन्वहंकारस्यालम्बनमात्मा न कारणमिति चेन्न । अकारणस्यालम्बनत्वायोगादतिप्रस(?ा)दिति ॥ § 132

८ मात्र] tabha-T नियतप्रतिभास.

११ *] tabha-G, कः पुन.

१४ ण] tabha-my मपि ज्ञायते.

१७ *] tabha-my अहंकारज्ञाने.

२१ *] tabha-my कदाचित्

ज्ञानबस्य.

२४ चाहं] कारज्ञानस्य.

अथ किमाकाशं नाम किञ्चिद्वस्तुभूतमस्ति ? त नास्ति वा ? नास्त्येवेत-
त् । यत्र हि सप्रतिघं द्रव्यमस्ति न तत्राकाशमवकाशं वा ददाति । यत्र
नास्ति तत्र तदभावादेवावकाशः सिद्ध इति क्व वाऽऽकाशमवकाशं ददात्
? यस्मादवकाशप्रदमाकाशं भण्यते* तस्मात् सत्यस्मिन् सर्वदा सर्वथा
सर्वत्रावकाशः स्यात् । न चैतदस्ति । तस्मान्नास्त्येवाकाशमिति प्रतीमः । ५
एतच्च वैभाषिकमतमपेक्ष्य दूषणमुक्तम् ॥ § 133

66/ri

परैस्त्वाकाशं शब्दगुणकमिष्यते । तच्चैकमिति चेत् समानदेशत्वात् सर्व-
शब्दानां विभागेन श्रवणं न स्यात् । ततस्सन्निहितदेश इव दूरदेशाभिमतोऽपि
शब्दः श्रूयेत । न वान्योऽपीत्येकान्तः । दिक्कालयोश्चैकत्वात् पूर्वापरादिप्रत्य-
यानुपपत्तिः । एतेन नित्यस्यापि मनसोऽसम्भव एव । तथा हि--युग- १०
पज्ञानानुत्पत्त्या मनोऽनुमीयते तद्वादिभिः । अनुभूयन्त एव युगपद्ब्रह्मनि
ज्ञानानि नर्तकीदर्शनादौ । यदि पुनर्मनो नित्यं स्यात्तदानीमेतानि ज्ञानानि
न युज्यन्ते । तस्मान्नास्त्येव मनोऽपि ॥ § 134

पृथिव्यादयोऽवशिष्यन्ते । ते चावयविपरमाणुभेदेन द्विधा दृष्यन्ते ।
तत्र योऽवयवी घटादिः परमाणुभिर्द्वर्णुकादिक्रमेणारब्धः प्रसिद्धः तस्य उप- १५
लब्धिलक्षणप्राप्तस्यानुपलम्भो बाधक इत्युक्तम् । यद्यवयवी नास्ति कथं
तर्ह्ययमेकत्वेन प्रतिभासत इति चेत्—

भागा एव हि भासन्ते सन्निविष्टास्तथा तथा ।

तद्वन्नैव पुनः कश्चिन्निर्भागः सम्प्रतीयते ॥ § 137

इत्युक्तम् । ननु कोऽयं भागप्रतिभासो नाम ? नानादिग्देशावष्ट- २०
म्भेन सञ्चितः परमाणुप्रतिभास एव । यद्येवं कथं प्रतिभासधर्मः स्थौल्यम्
इत्युक्तं धर्मोत्तरेण; तत्राप्ययमेवार्थः । अर्थस्य स्वरूपेण नास्ति वेदन-
म्; भाक्तं स्यादर्थवेदनम् इति वचनात् । तस्माद्योऽयं नीलादिप्रतिभासो
नानादेशव्यापित्वेनानुभूयते स एव स्थूलप्रतिभास इत्यदोषः । येऽपि तदार- २५
म्भकाः परमाणवो वैशेषिकाणां, साक्षादध्यक्षगोचरा वैभाषिकाणां दर्शने,
स्वाकारसमर्पणप्रवणाः सौत्रान्तिकानां मते, तेऽपि योगाचाराणां दर्शने न
सम्भवन्ति । न खल्वेकः परमाणुः प्रसिद्धिमध्यास्ते । तस्याधरोत्तरचतुर्दिक्षु
परमाणुमध्यासीनस्य नियमेन षडंशतापत्तेः । यो ह्यस्य स्वरूपः पूर्वपर-
माणुप्रत्यासन्नः न स एवापरपरमाणुप्रत्यासन्नो घटते । तयोरेकदेशताप्राप्तेः
। एवं च स पूर्वपरमाणुसन्निहितस्वरूपोऽपरपरमाणुं प्रत्यासीदेद्यदि सोऽपि ३०
तत्र स्यात् । असत्यामपि प्रत्यासत्तावाभिमुख्यमात्रेऽप्ययमेव वृत्तान्तः ।
ततश्च परमाणुमात्रं पिण्डः प्रसंक्तः ॥ § 138

४ *] Found only in

tabha-my

४ द] Not found in tabha-T

२७ लेकः] tabha-T मध्यस्थः +

अथवाऽयं विचारः ; यदेतत्प्रतिभासमानं तदेकं तावन्न युक्तम्, अनन्त-
रोक्तविचारात् । नाप्यनेकं, *परमाणुशः परमाणोरयोगात् । तथाहि--यद्यसौ
सांशः कथं परमाणुः ? अथ निरंशः तदा संयुक्ताः परमाणवः सर्वात्मना
संयोगात् परस्परमभिन्नदेशाः स्युरिति सर्वः पिण्डः परमाणुमात्रं स्यात्, प-
र्वतोऽपि क्षितिर्पीति । तस्मादवश्यं तयोः स्वभावयोर्भेदोऽभ्युपेतव्यः । यथा
चानयोस्तथाऽधरोत्तरदक्षिणोत्तरपरमाणु प्रत्यासन्नानां स्वभावानां च भेद
इति षडंशतैव परमाणोर्न्यायबलादापतति । यदाह— 68/ri

षट्केन युगपद्योगात् परमाणोः षडंशता ।

षण्णां समानदेशत्वात् पिण्डः स्यादणुमात्रकः ॥§ 141

इति । न चैकासिद्धौ अनेकस्यापि सिद्धिरिति न सन्ति परमाण-
वः । यदि बाह्योऽर्थो नास्ति किं विषयस्तर्ह्ययं प्रतिभासः ? प्रतिभासः
खल्वेषोऽनादिविततवासनातः प्रवर्तमानो निरालम्बन एव लक्ष्यते । तथा
हि--सति विषये सालम्बनता स्यात् । तेन चावयविना भवितव्यम् पर-
माणुप्रचयेन वा । स चायमुभयोऽप्यनन्तरोक्तबाधकप्रमाण ग्राह्यस्तविग्रहो
न व्योमतामरसमतिशेते । यथोक्तम्—

न सन्नावयवी नाम न सन्ति परमाणवः ।*

प्रतिभासो निरालम्बः स्वप्नानुभवसन्निभः ॥§ 144

इति । स्वप्नज्ञानं निरालम्बनं विदितमेव । न च स्वप्नजाग्रदनुभव-
योर्भेदः कश्चिदप्यस्ति । सर्वप्रकारसाधर्म्यदर्शनात् । न चानालम्बनादनवाप्त-
रूपविशेषं विज्ञानं सालम्बनसम्बन्धमनुभवितुमुत्सहते । यदनालम्बनाद-
विशिष्टं तदनालम्बनम्, यथैकस्मादाकाशकेशदर्शनात् See → द्वितीयम्
ज्ञानं See → ६ । अनालम्ब नाद्य स्वप्नज्ञानादविशिष्टं विवादास्पदीभूतं
जाग्रद्विज्ञानमिति स्वभावहेतुः । यदि बाह्योऽर्थो नास्ति किं तर्हि परमार्थसत्
? ग्राह्यग्राहकादिकलङ्कानङ्कितं निष्प्रपञ्चविज्ञानमात्रं परमार्थसत् । यथोक्त-
म्--ग्राह्यग्राहकनिर्मुक्तं विज्ञानं परमार्थसत् इति । पुनश्चोक्तम्—

नान्योऽनुभाव्यो बुद्ध्याऽस्ति तस्या नानुभवोऽपरः ।

ग्राह्यग्राहकवैधुर्यात् स्वयं सैव प्रकाशते ॥§ 147

२ *] tabha-T मध्यस्थः +

२ माणो] tabha-T परमाण्वंशस्य
परमाणवानुपलब्धेः ।

१० न] tabha-my चैकता

१२ खेषोऽनादि] tabha-my स्थित.

१२ त] tabha-my वासनाबलात्.

१२ एव] tabha-G सम्भाव्यते.

१४ माण] not found in

tabha-T

१६ *] not found in tabha-T

१८ न] tabha-G विहित.

२२ म्] not found in tabha-T

२२ म्] tabha-T आकाशकेशदर्शनं
द्वितीयं.

२२ विवादा] tabha-G ध्यासितं.

उक्तं चैतद्भगवता—

बाह्यो न विद्यते ह्यर्थो यथा बालैर्विकल्प्यते ।
वासनालुठितं चित्तमर्थाभासं प्रवर्तते ॥ इति ॥ § 150

तत्र केचिदेवमाहुः--विज्ञानमेवेदं सर्वं सर्वशरीरविषयभावेन प्रसिद्धम् । तच्च स्वसंवेदनमिति न कस्यचित् ग्राह्यं ग्राहकं वा । कल्पनया तु ग्राह्यग्राहकभाव इति व्यवस्थाप्यते । ततः परिकल्पितग्राह्यग्राहकभावरहितं विज्ञानं साकार* सत्यमिति । अन्ये तु सकलाकारकलङ्कानङ्कितं शुद्धस्फटिकसंकाशं वास्तवं विज्ञानम् । आकारास्वामी वितथा एवाविद्यया दर्शिताः प्रकाशन्ते । तस्मात् ग्राह्यं नाम नास्त्येव । See → २ग्राह्याभावात्See → २ तदपेक्षया यद्ग्राहकत्वं विज्ञानस्य तदपि नास्तीति । माध्यमिकानां तु दर्शने तदपि विज्ञानं न परमा र्थसत्, विचारासहबात् । स्वभावेन हि युक्तं पारमार्थिकमुच्यते लोके । न चास्य विचारतः कश्चित्स्वभावो घटते एको वाऽनेको वा, पूर्वविचारासहबात् । यथोक्तम्—

नेष्टं तदपि धीराणां विज्ञानं पारमार्थिकम् ।
एकानेकस्वभावेन वियोगाद्भगवत् ॥ § 153
इति ॥ कीर्तिपादैरप्युक्तम्—

भावा येन निरूप्यन्ते तद्रूपं नास्ति तद्धतः ।
यस्मादेकमनेकं वा रूपं तेषु न विद्यते ॥ § 156
इति ॥ तथाऽलङ्कारकारेणाप्युक्तम्—

यदा तु न विकल्पस्य न चान्यस्य प्रमाणता ।
तदा विशीर्यमाणेऽपि सर्वस्मिन् कोऽपराध्यतु ॥ § 159

बद्धमुक्तादिभेदोऽपि न चास्ति परमार्थतः ।
भेदो हि नावभात्येव सर्वत्र समदर्शिनाम् ॥ § 162
इति ॥ प्रयोगः पुनरेवम्--यदेकानेकस्वभावं न भवति न तत्परमार्थसत्, यथा व्योमकमलम्, एकानेकस्वभावं च न भवति विज्ञानमिति व्यापकानुपलब्धिः । न तावदयमसिद्धो हेतुः । साकारे ज्ञाने बहिरर्थ इव एकानेकस्वभावायोग्यत्वस्य परिस्फुटत्वात् । यत्र हि लोकस्य बाह्यार्थव्यवहारस्तदेव साकारवादिनो ज्ञानम् । ततो यत्तस्य बहिर्भावे बाधकं तदेवात्तर्भावेऽपि बाधकम् । न हि स्थूलमेकमनेकं च परमाणुरूपमपीष्यते

७ *] Not found in tabha-T
&tabha-G
१० ग्राह्याभावात्] tabha-T सर्वत्र

तदभावात्.
३० रूप] tabha-T मुपपद्यते.

। विज्ञानात्मकानामयमाकारो यद्येकः स्थूलो यदि वाऽनेकः परमाणुशो
भिन्नः उभयथाऽपि बाह्यार्थपक्षभाविदूषणमशक्यमुद्धर्तुम् । न हि तद्विज्ञाने
बहिर्भावनिबन्धनं दूषणम् ! येन तद्भावेन भवेत् । मूर्तिनिमित्तं बाधक-
५ मूर्तत्वात् । अयमेव हि देशवितानवानाकारो मूर्तिरिति ॥ § 163
*श्रीमन्महाजगद्धलविहारीय महापण्डितभिक्षुमोक्षाकरगुप्तविरचितायां
तर्कभाषायां परार्थानुमानपरिच्छेदः समाप्तः ॥ § 164

तर्कभाषामिमां कृत्वा पुण्यभासादि यन्मया ।
तेन पुण्येन लोकोऽयं बुद्धत्वमधिगच्छतु ॥ § 166
१० ॥ तर्कभाषा समाप्ता ॥

५ हि] **tabha-my** देशे
वितानवानारानो. **tabha-G**
देशचित्तानामाकारो.
६ *] **tabha-my**
पण्डितस्थविरमोक्षाकरगुप्तविरचितायां

सप्तशतिकायां. तर्कभाषायां
परार्थानुमानपरिच्छेदः समाप्तः ॥
tabha-G श्रीमद्राजजगद्धलविहारीय
महायतिभिक्षु... समाप्तः ॥
८ पुण्य] **tabha-my** समासादितम्.

३. परार्थानुमानम्

92/ri

[

APPENDIX:A tentative restoration into Sanskrit of passages found in the Tibetan Version only.]APPENDIX: A tentative restoration into Sanskrit of passages found in the Tibetan Version only.

Pp. ४४९

स्वसंवेदनमात्रापेक्षया परचित्तस्यापि दृश्यत्वात् दृश्यशरीराविभागेन विद्यमानत्वाद्वा परचित्तस्य दृश्यत्वम् । न चैवं व्यावहारिकेन्द्रिय...व्याप्तिरिति तिष्ठति । स्वपरसन्तानसाधारणादृश्यचित्तमात्रप्रत्यक्षेण दृश्यचलनादेर्व्याप्तिग्रहणं न युक्तमित्यपि वाच्यम् । बाह्यार्थस्थितस्वपरसन्तानसाधारणचित्तमात्रस्य स्वरूपतोऽदृश्यत्वेऽपि दृश्यशरीरेण सहैकसामग्रीत्वेन सम्बन्धादविभागेन विद्यमानस्वपरसन्तानसाधारणं चित्तमात्रं चलनादिविशिष्टं प्रतीयते । तथा च दृश्यात्मना वा दृश्यशरीराविभागेन विद्यमानत्वाद्वा वस्तुद्वयस्य व्यावहारिकतिस्फुटप्रत्यक्षेण व्याप्तिर्गृह्यते न तन्नैवभूताकृतकायोग्यसाधारणचित्तमात्रेणेति ? कारणान्तरानुमानं युक्तम् । तस्मात् यदि प्रत्यक्षानुपलम्भाभ्यां व्याप्तिग्रहणं तदा दृश्येनैव दृश्यस्येति न्यायः ॥

P. ४८

परस्यानिष्टत्वापादनाय प्रसङ्गनं प्रसङ्गः । यथा सिद्धादीनामतीतानागतकालयोः स्वरूपैक्याभ्युपगमे अतीतानागतकालभाविनामर्थाक्रियाकारिबन्धं प्रसज्यते । तथा हि, यद् यदा यज्जननसमर्थं तत्तदा तज्जनयत्येव । यथाऽन्त्यकरणसामग्री स्वकार्यम् । अतीतानागतकालभाविकार्यजननसमर्थश्चायं घटः वर्तमानकालेऽपीति स्वभावहेतुः प्रसङ्गः । न करोतीति च (Edtext outside numbered paragraph) विपर्ययः । यद्यदा यन्नकरोति तत्तदा तत्रासमर्थम् । यथा शाल्यङ्कुरमकुर्वन् कोद्रवः शाल्यङ्कुरे । न करोति चैषः वर्तमानकालेऽतीतानागतकालभाविकार्यमिति व्यापकानुपलब्धिर्भिनत्ति सम्बन्धादसमर्थक्षणमिति प्रसङ्गप्रसङ्गविपर्ययाभ्यां प्रमाणाभ्यां सबक्षणिकत्वयोर्व्याप्तिस्सिध्यति । साध्यविपर्ययबाधकप्रमाणेन वेति यदुक्तं तद्वाच्यम् । यत्क्रमिकार्यकारि अक्रमिकार्यकारि च न भवति न तदर्थक्रियासमर्थम् । यथा व्योमपद्मम् । अक्षणिकस्य क्रमिकार्यकारिबन्धं अनर्थस्य कार्यकारिबन्धं च नास्तीति व्यापकानुपलब्धिलक्षणविपर्ययबाधकप्रमाणेन अक्षणिकत्वेन व्यापकक्रमयोगपदनिवर्तनात् निवर्त्यमानार्थक्रियाकारिबलक्ष-

णसच्चेनाविलम्बात् अर्थक्रियाकारिब्रं क्षणिकत्वेनैव व्याप्तमिति सच्चक्षणिक-
त्त्वयोर्व्याप्तिस्सिध्यति ॥

P. ७१

--परमाणुशो भिन्नः--मध्यमालङ्कारे महात्मना बोधिसच्चेन--

आकारस्य यथासंख्यं विज्ञानमुपगम्यते ।
तदाणुसदृशाकारा दुर्वाराऽत्र मतिस्ततः ॥§ 169

P...

....परमपुद्गलप्रसादमाश्रित्य बाह्याभ्यन्तरसमयेष्वनेकेषु विततविमलधिया
शब्दपरिवर्तकेन लोत्सवभिक्षुणा श्रीस्थिरमतिना पण्डितमनपेक्ष्य स्वयमेव
भाषान्तरीकृतोऽयं प्रबन्धः । अनेन जगतोऽमितं हितं भूयात् ॥

The TEI Header